

سوانح مولانا مہر علی


شہنوی شریف کے نامور مصنف

مولانا جلال الدین رومی اور بعض دیگر اولیائے کرام کے ایمان افزہ حالات

(از)

مولانا سید میرزا اصغر حسین

مفتی دارالعلوم دیوبند



ادارۃ النیابت

۱۹۰ - انارکلی ○ لاہور - ۲

فہرست عنوانات

صفحہ نمبر

۶
۹
۱۲
۱۳
۱۹
۳۲
۴۲
۴۶
۵۱
۵۵
۵۶
۶۲
۶۶
۶۰
۶۲
۶۴
۶۴
۶۴
۶۶
۶۶
۸۲

- تہذیب
حضرت مولوی معزی کا نام و نسب اور پیدائش
ترک وطن، سفر بیت اللہ، واپسی روم
قونیہ میں آمد اور مولانا بہاد الدین کی وفات
مولانا روم کی شادی، اور اولاد
مولانا روم کی ظاہری و باطنی تعلیم و تربیت
آپ کا علم و فضل اور کلام ثنوی شریف
ثنوی شریف کی شروعات
آپ کے کلمات و نصائح
کشف و کرامات، عبارت زہد
مولانا روم کی وفات
مولانا کے خلفاء اور جانشین
حضرت حسین بن منصور احتلاج کے حالات
حضرت شیخ فرید الدین عطار کے حالات
حکیم سنائی غزوی کے حالات
شیخ صدر الدین محمد بن اسحاق القونیوی
شیخ محمد الدین مجندی
حضرت بابا کمال مجندی
حضرت بہاد الدین زکریا ملتانی
شیخ فخر الدین ابراہیم عراقی
حضرت شیخ احمد الدین اکرمانی

بِسْمِ اللّٰهِ الرَّحْمٰنِ الرَّحِیْمِ

تمہید

الحمد لله الملك القدوس ذي الجود و
الكرم والصلوة والسلام على سيد الانبياء
وزبدة الاصفياء سيدنا محمد بن النبي
الاحكام وعلى آله واصحابه واوليائه ائمتنا
الذين هم خلاصة خير الامم

اقابعدا

محبان اوليائے خداوندی و دستداران صلحائے امت محمدی صلی اللہ
تعالیٰ علیہ وسلم کو واضح ہو کہ تمام متوسلین حضرت رسالت مآب کی محبت
عین ایمان ہے اور متوسلین و متعلقین آپ کے اہل بیت طہرین ہوں یا
صحابہ کاملین ، علمائے مجتہدین ہوں یا دوسرے صلحائے اولین و آخرین
اصل اور مبدآن سب کی محبت و عقیدت کا محبت رسول اللہ صلی اللہ علیہ

و سلم ہے یہ سب ثمرات فرود ہیں جس کو ان حضرات سے خلوص نہ ہو ،
 سمجھے کہ آنحضرت صلی اللہ تعالیٰ علیہ وسلم کی محبت میں نقصان ہے جو حقیقت
 میں نقص فی الایمان ہے۔ البتہ حدیثِ اہل سے نہ بڑھنا اور دائرہ شریعت
 میں رہ کر حکم خداوندی کے تابع رہنا ضروری ہے۔ یہ فقیر بے بضاعت خالی
 از طاعت و عبادت انہیں حضرات کی محبت و اعتقاد کو زائد آخرت ،
 سمجھتا ہے ۔

أَحِبُّ الصَّالِحِينَ وَكُنْتُ مِنْهُمْ
 لَعَلَّ اللَّهُ يَرْزُقَنِي صَاحِبًا

انہیں حضرات کا طین میں حضرت مولانا محمد جلال الدین رومی رحمۃ اللہ
 تعالیٰ علیہ معروف بہ مولوی معنوی داخل ہیں۔ آپ کی شنوی اس طرح
 مقبول نام ہے کہ صرف اہل اسلام ہی نہیں بلکہ دیگر مذاہب والے بھی اس
 سے دل چسپی رکھتے ہیں اور لطف اٹھاتے ہیں مگر مولانا موصوف کے حالات
 بہت کم لوگوں کو معلوم ہیں۔ ان ایام میں چند بار مولانا کا ذکر ہوا تو خیال ہوا
 کہ آپ کے کسی قدر حالات اردو میں لکھ دیئے جائیں۔

چنانچہ ماہ محرم الحرام ۱۳۲۳ھ میں یہ حالات ترتیب دے کر آخر میں
 بعض ان بزرگوں کے حالات بھی تحریر کر دیئے جو مولانا موصوف کے
 حالات سے تعلق رکھنے والے ہیں۔ اول تو انسان سرا پا خطا و نسیان

ہے۔ علاوہ ازیں اس رسالہ کی تالیف کا التفان بحالت قیام جو پورہوا ہے۔ جہاں احقر کے پاس اس قسم کی کتابوں کا ذخیرہ بالکل نہ تھا صرف تین چار فارسی و عربی کی مطبوعہ و قلمی کتابوں کے اعتبار پر یہ مجبوراً کیا گیا ہے لہذا اہل کمال سے امید ہے کہ جو خطا نظر آئے بمقتضائے الدین النصیحة عفو و اصلاح فرمائیں یا بطرز مناسب مطلع فرمائیں تاکہ آئندہ طبع میں لحاظ کیا جائے وَالسَّلَامُ عَلَیْ مَنْ اتَّبَعَ الْهُدَى -

حضرت مولوی معنوی کا نام و نسب و ولادت

آپ کا اسم شریف محمد جلال الدین اور لقب خداوندگار تھا۔ آپ کے والد ماجد کا نام محمد بہار الدین اور سلطان العلماء لقب تھا جو اپنے زمانہ کے مشہور آفاق اولیائے کاملین میں سے تھے آپ کو رسول اللہ صلی اللہ تعالیٰ علیہ وسلم کے خلیفہ اول کی اولاد میں ہونے کا فخر حاصل ہے۔ اور سیدنا حضرت صدیق اکبر رضی اللہ تعالیٰ عنہ تک آپ کا سلسلہ نسب اس طرح پہنچتا ہے۔ محمد جلال الدین بن محمد بہار الدین بن احمد بن محمود بن مودود بن ثابت بن مسیب بن مطہر بن حماد بن عبد الرحمن بن ابی بکر الصدیق رضی اللہ تعالیٰ عنہ۔

مولانا بہاؤ الدین رحمۃ اللہ تعالیٰ علیہ کی والدہ صاحبہ غراسان کے بادشاہ علاؤ الدین محمد بن خوارزم کی بیٹی تھیں۔ بادشاہ کو حضرت رسول مقبول صلی اللہ تعالیٰ علیہ وسلم نے اپنی زیارت سے مشرف فرما کر ارشاد فرمایا کہ احمد احسین خطیبی یعنی مولانا رومی علیہ الرحمۃ کے دادا اور مولانا بہاؤ الدین رحمۃ اللہ تعالیٰ علیہ کے والد، سے اپنی دختر کا نکاح کر دو۔ بادشاہ صبح کو نہایت شادمان و فرحان سپہدار ہوا۔ اور مولانا خطیبی رحمۃ اللہ تعالیٰ علیہ کو نہایت اعزاز و احترام سے بلا کر ارشاد نبوی علیہ الصلوٰۃ والسلام بیان کیا۔

آپ نے بھی اس مبارک تعلق کو منظور فرمایا۔ بادشاہ نے نہایت مناسب طرز سے مولانا حسین خطیبی کی شادی اپنی بیٹی سے کر دی۔ نومبر گزرے تھے کہ حضرت حسین خطیبی کے گھر میں شادمانی کے لطن سے بیٹا تولد ہوا جس کا نام محمد بہاؤ الدین رکھا گیا۔ جب محمد بہاؤ الدین کی عمر دس سال کو پہنچی تو آپ کے والد ماجد حضرت حسین بیگی رحمۃ اللہ تعالیٰ علیہ کا انتقال ہو گیا۔ قرآن مجید اور ضروری چیزیں تو حاصل فرما ہی چکے تھے۔ اب محمد بہاؤ الدین نے دیگر علوم دین کی طرف توجہ فرمائی اور تھوڑی ہی مدت میں ترقی فرما کر محمد بہاؤ الدین سے مولانا بہاؤ الدین ہو گئے۔ اور وہ اعلیٰ کمال حاصل کیا جس کا بیان نہیں ہو سکتا۔ اسی کے ساتھ مدارج باطنی

کو بھی طے فرمانا شروع کیا۔ اور حضرت شیخ نجم الدین رحمۃ اللہ تعالیٰ علیہ کے فیض خدمت و صحبت سے جو اپنے زمانہ کے اولیائے میں سے تھے، آئینہ قلب کو نورانی بنانا شروع کیا۔ مولانا بہاؤ الدین کی شادی ہو چکی تھی اور مولانا جلال الدین رومی رحمۃ اللہ تعالیٰ علیہ جیسا صاحب فضل و کمال بیٹا ان کے مبارک نصیب میں لکھا تھا۔

مولانا جلال الدین رومی علیہ الرحمۃ چھ ربيع الاول ۷۰۲ھ ہجری کو بلخ میں تولد ہو کر اپنے باوقار اور ذی عزت باپ کی فرحت و مسرت کا باعث ہوئے۔ خود مولانا بہاؤ الدین کو بھی اس ولادت باسعادت سے بڑی خوشی ہوئی اور آپ کے تمام معتقدین و احباب کو بھی۔

جلال الدین محبت اور پیار کے ساتھ اس عزت سے پرورش پاتے رہے جیسے مقبول نام اور ذی عزت بزرگوں کے بچوں کو حاصل ہوتی ہے۔ چونکہ ہر شخص کا میلان و رجحان ابتداء سے اکثر اسی قسم کی باتوں کی طرف ہوتا ہے جن کو آئینہ کرنے کے لئے وہ بنایا گیا ہے اور پھر سرپرستی اور سایہ بھی ایسے باپ کا تھا کہ جس کے یہاں علم و عمل کے دریا بہتے تھے اور طاعت و عبادت خداوندی کے سوا کوئی کام ہی نہ تھا۔ لہذا مولانا رومی رحمۃ اللہ تعالیٰ علیہ کو شروع ہی سے علم سے مناسبت اور عبادت خداوندی کی طرف رغبت تھی۔

ترک وطن، سفر بیت اللہ، واپسی روم

اس زمانہ میں مولانا روم علیہ الرحمۃ کے والد ماجد اپنے دینی کمال اور
 تقرب خداوندی کی وجہ سے مرجع خلائق ہو رہے تھے۔ حضرت شیخ
 نجم الدین رحمۃ اللہ تعالیٰ علیہ کے اعلیٰ درجہ کے خلفاء میں شمار ہوتے تھے
 اور خواب میں حضرت رسول اللہ صلی اللہ تعالیٰ علیہ وسلم نے تشریف لاکر
 سلطان العلماء کا معزز خطاب دے کر عزت بخشی تھی۔ ادنیٰ، اعلیٰ
 خواص، عوام سب آپ کی طرف رجوع کرتے تھے۔ بڑے بڑے اولیاء
 کرام آپ کی زیارت کو آتے اور اکابر علماء آپ کی صحبت و ملاقات کو
 غنیمت سمجھتے تھے۔ امراء و رؤساء کے رجوع کا تو پوچھنا ہی کیا ہے۔
 آپ کا یہ جاہ و جلال اور قبولیت عامہ دیکھ کر بعض مبصر حسد کرنے
 لگے اور کچھ علمی اختلاف مخالفت کا بہانہ بن گیا اس لئے درپے آزار
 ہوئے اور بادشاہ تک شکایات پہنچا کر اس فکر میں رہنے لگے کہ کسی
 طرح مولانا بہاؤ الدین کو ذلت ہو۔

حضرت مولانا بھی بادشاہ کی طرف سے مطمئن نہ رہے اور چونکہ
 ایک نہایت تجربہ کار اور دور اندیش شخص تھے۔ انہوں نے اب بلخ،
 میں رہنا ہی مصلحت نہ سمجھا اور اپنے بعض مخلصین و متعلقین کو ہمراہ لے کر

سفر کا ارادہ کیا اور بغداد کو گزرتے ہوئے مکہ معظمہ جانے اور حج ، بیت اللہ و زیارتِ مدینہ منورہ سے مشرف ہونے کا قصد کر کے وطن چھوڑ کر چل دیئے۔ بعض خیر خواہ و معتقدین مانع بھی ہوئے مگر آپ نے سفر کو مصلحت سمجھا۔

مولانا روم کی اس وقت عمر تھوڑی تھی آپ بھی اپنے بزرگ باپ کے ساتھ شریک سفر ہو کر وطن سے چلے بغداد میں اس وقت شیخ المشائخ حضرت شیخ شہاب الدین سہروردی رحمۃ اللہ تعالیٰ علیہ کا دریا فیض جو شش ماہ رہا تھا اور طالبانِ حق کی جماعتِ خدمت میں پڑھی ہوئی تھی۔ ہر ادنیٰ، اعلیٰ کو اس کے رتبہ کے موافق نفع پہنچتا۔ اور کوئی آپ کے پاس سے خالی نہ جاتا تھا۔ جب مولانا بہاؤ الدین رحمۃ اللہ تعالیٰ علیہ کا مختصر مجمع بغداد پہنچا تو بعض لوگوں نے ان کو نووارد سمجھ کر پوچھا کہ یہ کون لوگ ہیں، کہاں سے آئے ہیں، کس طرف جاتے ہیں؟

مولانا بہاؤ الدین رحمۃ اللہ تعالیٰ علیہ نے جواب دیا کہ۔ من اللہ والی اللہ ولا حول ولا قوۃ الا باللہ۔ یعنی خدا تعالیٰ کے یہاں سے آئے اور اسی کی طرف جاتے ہیں اور بدون خدا تعالیٰ کی اعانت کے نہ کہیں پھر سکتے ہیں اور نہ جاسکتے ہیں اور نہ کسی کام کی قوت ہے۔

سوال وجواب کرنے والوں میں کوئی حضرت شیخ شہاب الدین
 سہروردی رحمۃ اللہ تعالیٰ علیہ کے مرید بھی تھے انہوں نے جا کر یہ حال
 حضرت شیخ کی خدمت میں عرض کیا۔ شیخ نے سنتے ہی فرمایا کہ اور کوئی،
 نہیں یہ تو بہاؤ الدین بلخی معلوم ہوتے ہیں۔ یہ کہہ کر مریدوں کے مجمع
 کھٹکے کر کے استقبال کے لئے تشریف لے چلے جب سامنے پہنچے تو
 حضرت شہاب الدین سواری سے نیچے اتر گئے اور مولانا بہاؤ الدین کے
 ہاتھ پر بوسہ دیا اور فرمایا کہ خالقہ میں تشریف لے چلے مگر حضرت
 مولانا بہاؤ الدین رحمۃ اللہ تعالیٰ علیہ نے فرمایا کہ ہمارے لئے مدرسین
 قیام کرنا مناسب معلوم ہوتا ہے لہذا مدرسہ مستنصریہ کی طرف بڑھے
 اور حضرت شیخ بھی ہمراہ چلے، مدرسہ میں پہنچ کر جب مولانا نے موزہ
 اتارنا چاہا تو حضرت شیخ نے اپنے ہاتھ سے موزہ کھینچ کر نکالا۔
 دو تین روز مولانا بہاؤ الدین مع صاحبزادہ جلال الدین رومی دیگر
 متوسلین و عین حضرت شیخ کے مہمان رہے اور مدرسے ہی میں قیام رہا
 چوتھے روز حضرت شیخ سے نصیحت ہو کر اصل مقصد یعنی مکہ معظمہ
 کو راہی ہوئے۔ مکہ معظمہ کے قریب جب اس حد پہنچے جہاں سے
 احرام حج باذہنا ضروری ہے، تو مولانا بہاؤ الدین اور متعلقین نے احرام
 باذہنا اور مولانا جلال الدین کو بھی ابتدائے عمر ہی میں اس متبرک احرام

کی عزت نصیب ہوئی۔ مکہ معظمہ میں پہنچ کر کچھ عرصہ قیام کیا اور حج کے قاعدے کے موافق تمام ارکان و افعال حج سب لوگوں کے ادا کئے اور طواف بیت اللہ و ادا کئے مناسک حج و زیارت حرم محترم نبوی علیہ الصلوٰۃ و السلام سے واپس ہو کر ملک روم کی طرف تشریف لائے چار سال تک آذربایجان میں رہے جو ایک بڑا صوبہ ہے۔ پھر لارندہ میں قیام کیا یہاں عرصے تک قیام رہا اور اکثر لوگ آپ کے فیوض و برکات اور کشف و کرامات کے معتقد ہو گئے تھے۔

قونیہ میں آنا اور مولانا بہاؤ الدین کی وقت

الدین

لارندہ میں رہتے ہوئے سات سال گزرے تھے کہ مولانا بہاؤ علیہ الرحمۃ کے حالات سن کر سلطان علاؤ الدین سلجوقی نے قونیہ میں تشریف لے آنے کی درخواست کی۔ مولانا بہاؤ الدین بھی بعض وجوہ سے لارندہ چھوڑنا چاہتے تھے لہذا سلطان کی فرمائش پر آپ قونیہ آ گئے۔ مولانا جلال الدین بھی ہمراہ تشریف لائے جن کی عمر اس وقت

۱۰۰ ایک قول یہ ہے کہ مولانا اور آپ کے والد صاحب نے ارادۂ حج چھوڑ کر روم کی طرف واپسی اختیار فرمائی تھی ۱۲

بیس سال کے قریب تھی۔ یہاں آکر محض اسی ہی زمانہ گزرا تھا کہ مولانا بہاؤ الدین رحمۃ اللہ تعالیٰ علیہ کو اس دارِ فانی چھوڑنے اور عالم بقا کا سفر اختیار کرنے کا حکم آیا۔ اور مولانا جلال الدین کو کسی قدر وصیتیں کرنے کے بعد آپ نے انتقال فرمایا۔ والد بزرگوار کے انتقال سے مولانا کو نہایت قلق اور سنج ہوا لیکن صبر کے سوا چارہ ہی کیا تھا مولانا بہاؤ الدین کے تمام مریدوں اور دوستوں نے جمع ہو کر مولانا، جلال الدین کو والد کی جگہ قائم مقام اور سجادہ نشین کیا اور سب نے مولانا بہاؤ الدین رحمۃ اللہ تعالیٰ علیہ کی طرح آپ کا ادب و تعظیم ملحوظ رکھ کر سر اطاعت خم کیا اور عرض احوال و تحصیل فیض میں مولانا سے مدینغ نہ کیا۔ گو مولانا جلال الدین کی عمر اس وقت کچھ زیادہ نہ تھی لیکن کمال علمی و عملی ان میں موجود تھا پوری طرح ان کے کمال کا ظہور نہ ہوا تھا۔ اب ان کے کمال ظاہر ہونے شروع ہوئے اور ہر طرف سے لوگ حلقہ اطاعت و بیعت میں داخل ہونے لگے۔

مولانا کی شادی اور اولاد

مولانا کے والد ماجد جس وقت مکہ معظمہ سے واپس ہو کر چار سال آذربایجان میں رہنے کے بعد لارہ میں جا کر مقیم ہوئے میں مولانا سن بلوغ

کو پہنچ چکے تھے۔ لارڈزہ کے قیام کی حالت میں ۶۲۲ھ ہجری میں جب کہ مولانا کی عمر اٹھارہ سال تھی مولانا بہاؤ الدین رحمۃ اللہ تعالیٰ علیہ نے آپ کی شادی بھی کر دی اور دو صاحبزادے تولد ہوئے۔ بڑے صاحبزادے سلطان ولد ہیں جن کا نام دادا کے نام پر بہاؤ الدین رکھا گیا تھا۔ اور سلطان ولد لقب ہے۔

آپ اپنے دادا کی آرزو اور دعا کے موافق مولانا کی شادی سے نو (۹) ہی ماہ بعد ۶۲۳ھ ہجری میں تولد ہوئے۔ جب کہ مولانا دوم کی عمر اسی سال کی تھی۔ جوان ہونے کے بعد جو شخص ان کو مولانا کے ساتھ دیکھتا وہ سمجھتا کہ مولانا کے بھائی ہیں۔ یہ بھی اپنے نماز کے نہایت کاملین میں سے گزرے ہیں۔ مولانا دوم نے ان کی بعض مواقع پر بہت تعریف فرمائی ہے۔ ایک روز پیار میں فرماتے تھے کہ لبے بہاؤ الدین ہماری دنیا میں آنے کی بڑی عرض یہ تھی کہ تمہارا ظہور ہو۔ اپنے مدد سے دیوار پر مولانا نے لکھ دیا تھا کہ۔

”و بہاؤ الدین مانیک بخت است خوش آمد و خوش سے رود“
 مولانا ان سے بہت ہی الفت رکھتے اور فرمایا کرتے تھے کہ۔ اَنْتَ
 اَسْبَبُ النَّاسِ بِیْ خُلُقًا وَ خُلُقًا۔ یعنی صورت و سیرت میں سب
 سے زیادہ مجھ سے تم مشابہ ہو۔“

بہاؤ الدین نے علاوہ اپنے والد مولانا روم کے فیض صحبت حاصل کرنے کے
 سید برہان الدین محقق ترمذی رحمۃ اللہ تعالیٰ علیہ اور مولانا صلاح الدین
 قونوی رحمۃ اللہ تعالیٰ علیہ کی جو سلطان ولد کے خسر بھی تھے، بڑی خدمتیں
 کر کے کمال حاصل کیا ہے۔

مولانا جلال الدین رحمۃ اللہ تعالیٰ علیہ کی وفات کے بعد مولانا حسام
 الدین نے بہت اصرار سے کہا جا کہ صاحبزادہ بہاؤ الدین کو مولانا خلیفہ بنا
 کر خود خدمت میں رہیں، لیکن سلطان ولد نے ہرگز نہ مانا بلکہ مولانا حسام
 الدین کو قائم مقام اور خلیفہ مان کر دس برس سے زیادہ ان کی خدمت میں رہ
 کر کالات باطن میں ترقی کرتے رہے۔ اپنے والد کے پیرو مشہد حضرت
 شمس الدین تبریزی رحمۃ اللہ تعالیٰ علیہ کی صحبت و خدمت سے بھی بہرہ
 وانی حاصل کیا ہے۔

ایک دفعہ دمشق سے مولانا شمس تبریزی کے بلانے کے لئے انہیں
 کو بھیجا تھا۔ ان کو روم سے بھیجا اور کچھ روپیہ ساتھ کر دیا کہ دمشق میں پہنچ
 کر فلاں مسافر خانے میں جا کر تلاش کرنا۔ مولانا ایک فرنگی کے لڑکے کے
 ساتھ شطرنج کھیلتے ہوں گے، دیکھنا ہرگز بد اعتقادی کو دل میں نہ آنے
 دینا کیونکہ مولانا نے ایک صحت سے اپنی حالت کو چھپا رکھا ہے۔
 سلطان ولد باپ کے ارشاد کے موافق چند بہرا میوں کے ساتھ رواد ہوئے

اور دمشق میں اسی نشان پر پہنچے ، دیکھتے ہیں کہ حضرت شمس الدین رط کے ساتھ کھیل رہے ہیں بہاؤ الدین نے مع اپنے ہمراہیوں کے نہایت ادب و تعظیم سے ملاقات کی اور سر نیاز مولانا کے سامنے ختم کیا۔ رط کا جو مولانا کے کمال سے ناواقف تھا بہت متعجب ہوا۔ اور حضرت شمس الدین کا حال معلوم ہونے کے بعد نہایت شرمندہ ہو کر اپنی سابقہ گستاخوں کی معافی کا طالب ہوا اور مسلمان ہو گیا ، چاہتا تھا کہ جو کچھ مال و متاع رکھتا ہے سب لٹا دے مگر حضرت شمس تبریزی نے منع فرمایا اور اپنا خلیفہ بنا کر فرنگستان کو رخصت کر دیا کہ جاؤ وہاں لوگوں کو ہدایت کرو اور طالبان حق کو راہ بتلاؤ تم اسی ملک کے قطب ہو۔

سلطان ولد نے مولانا رومی کی فرمائش کے بموجب حضرت شمس تبریزی کے پاپوش میں وہ روپیہ جو ساتھ لائے تھے ڈال دیا اور پاپوش مبارک کو روم کی طرف سپردھا کر کے رکھ دیا جو روم میں تشریف لے چلنے کی درخواست کا اشارہ تھا ، اور زبانی بھی عرض کیا کہ روم کے تمام مخلص و معتقد لوگ اور خود مولانا جلال الدین از حد تشریف آوری کے منتظر اور حوال مبارک کے مشتاق ہیں۔ حضرت نے قبول فرما کر ارادہ سفر فرمایا۔

سلطان ولد گھوڑا ہمراہ لائے تھے اس پر زین لگا کر خدمت میں لے گئے اور حضرت کو سوار کرا دیا اور خود پیادہ ہمراہ ہوئے تھوڑی دور چل

کہ حضرت شمس الدین علیہ الرحمۃ نے فرمایا کہ بہاؤ الدین تم بھی سوار ہو جاؤ
 عرض کیا کہ کہاں مناسب ہے کہ بادشاہ اور غلام دونوں برابر سوار ہوں
 دمشق سے قونیہ تک برابر پیادہ آئے اور حضرت شمس الدین تبریزی کی،
 تمام راستہ نہایت خلوص سے خدمت کرتے رہے حضرت ان کی،
 خدمت سے نہایت ہی مسرور ہوتے تھے۔ اور قونیہ میں پہنچنے کے بعد
 جب مولانا جلال الدین سے ملاقات ہوئی تو سلطان ولد کی ہر ہر بات
 کو بیان کر کے تعریف فرماتے جاتے تھے اور خوشی ظاہر فرماتے تھے
 مولانا دوم اپنے صاحبزادہ کی سعادت مندی اور رشد کی خدمت و رضا
 جوئی سے نہایت مسرور ہوتے اور بیٹے کو دعائیں دیں اور پہلے سے بھی
 زیادہ نظر عنایت و شفقت رکھنے لگے۔ حضرت شمس تبریزی فرماتے
 تھے کہ ہمارے پاس دو چیزیں تھیں سمر اور برتر (اسرار الہی) سمر کو مولانا
 جلال الدین کے لئے فدا کرتے ہیں اور برتر کو بہاؤ الدین کو دیتے دیتے
 ہیں۔ اگر بہاؤ الدین کو عمر نوح (علی بنینا وعلیہ الصلوٰۃ والسلام) بھی
 ملتی اور راہ خداوندی میں مجاہدہ و ریاضت کرتے تو وہ کمال حاصل نہ
 ہوتا جو روم سے قونیہ تک میرے ہمراہ رہ کر حاصل ہوا۔

سلطان ولد کہتے ہیں کہ والد صاحب نے ایک دفعہ مجھ کو نصیحت
 فرمائی اور فرمایا کہ بہاؤ الدین اگر ہمیشہ ہمیشہ و راحت میں رہنا چاہتے ہو

تو سب کی خیر خواہی دوستی اختیار کرو کسی سے کینہ نہ رکھو ۔
 ہمیشہ طلبی زہیچ کس بیٹن مباحش | چومریم دموم باش چولن مباحش
 خواہی کہ زہیچ کس گزندے زمد | بدگو و بد آموز و بد اندیش مباحش

یہی اخلاق تھے جن کو اختیار کرنے سے پیران خداوندی کی دنیا
 تابع ہو جاتی تھی اور تمام لوگ ان کے بندہ احسان بن کر ان کی طرف کھنچ
 آتے تھے۔ سلطان ولد اپنے والد صاحب کے کلام کو نہایت خوبی اور
 حمدگی سے پڑھتے اور لوگوں کو سمجھاتے تھے۔ مدتوں یہی شغل رہا۔ خود،
 ان کی تصنیف سے بھی حکیم سنائی کی کتاب "حدیقہ الحقیقہ" کے طرز
 پر ایک مثنوی ہے جس میں بہت سے اسرار و نکات تصوف کے بیان
 کئے ہیں۔

مولانا جلال الدین نے ان کے بالغ ہو جانے پر ان کی شادی اپنے
 خاص خلیفہ شیخ صلاح الدین قونیوی کی بیٹی سے کی تھی جس سے اولاد بھی
 ہوئی۔ ۱۲۰۰ھ ہجری میں دسویں رجب المرجب کو شنبہ کی شب میں،
 فاسی برس کی عمر میں انتقال فرمایا، خدا تعالیٰ رحمت فرمادے خود بھی
 صاحب کمال اور حضرات اہل کمال کی اولاد تھے۔ وفات سے پہلے یہ
 شعر پڑھتے تھے۔

اشب شب آن ست کہ منم شاد | دریاہم از خودی خود آنادی

مولانا جلال الدین رحمۃ اللہ تعالیٰ علیہ کے دوسرے بیٹے علاؤ الدین تھے جو مولانا بہاؤ الدین سے چھوٹے تھے انہوں نے جوان ہو کر باپ کے پیر و مرشد مولانا شمس تبریز کو اپنے ہاتھ سے شہید کرنے کا ایسا بدنس داغ اپنے اوپر لگایا کہ سب برائی سے یاد کرتے ہیں۔ مولانا شمس الدین، رحمۃ اللہ تعالیٰ علیہ کے قتل کے بعد ہی سے ان کو ایسا مرض لگا کہ جانبر نہ ہو سکے اور تھوڑے ہی دنوں کے بعد ۶۴۵ھ ہجری میں دنیا سے رخصت ہوئے۔ گناہ تو بہت بڑا کیا ہے مگر کیا عجب ہے کہ مولانا شمس تبریز وغیرہ حضرات ان کا قصور معاف فرمادیں اور خدا تعالیٰ مغفرت فرمائے۔

مولانا روم کی ظاہری و باطنی تعلیم و تربیت اور اسی قسم کے عام حالات

اگرچہ حقیقی اور واقعی طور پر مولانا جلال الدین علیہ الرحمۃ کو کسی تعلیم و تربیت کی ضرورت نہ تھی خدا تعالیٰ نے ان کو اپنے خزانہ عینیت سے علوم عطا فرما کر کامل بنایا تھا۔

ہر کہ را باشد مربی خود اللہ
گو کہ تربیت ز غیر حق مخواہ

لیکن ظاہری طور پر بھی ان کو اپنے والد حضرت مولانا بہاؤ الدین رحمۃ اللہ تعالیٰ علیہ کے سایہ فیض اور شفقتِ پدری سے زیادہ اچھا مربی کون مل سکتا تھا۔ بلخ کوچھوڑ کر سفر اختیار کرنے اور بالآخر قونرہ میں آنے تک آپ کے والد مولانا بہاؤ الدین زندہ رہے ان کی حیات تک ان کا فیض صحبت اور سایہ شفقت مولانا کی تربیت کرتا رہا۔ مکہ معظمہ جاتے ہوئے حضرت مولانا رومی جس وقت اپنے والد کے ہمراہ فیثاپور میں پہنچے ہیں تو حضرت شیخ فرید الدین عطار رحمۃ اللہ تعالیٰ علیہ کی مجلس میں بھی تشریف لے گئے۔ حضرت عطار نے صغیر سنی میں مولانا رومی کی حالت دیکھ کر اور کچھ اپنے کمال باطنی سے دریافت کر لیا کہ یہ لڑکا ایک زمانہ میں مقتدائے وقت اور منظر انوار خداوندی ہو گا۔ اپنی کتاب اسرار نامہ مولانا کو نہایت محبت سے دے کر نصیحت فرمایا۔ مولانا اس کتاب کو ہمیشہ اپنے ساتھ رکھتے تھے اور شیخ عطار رحمۃ اللہ تعالیٰ علیہ کی تعریف فرمایا کرتے تھے۔ والد ماجد کی وفات کے بعد نو برس تک حضرت سید برہان الدین محقق ترمذی رحمۃ اللہ تعالیٰ علیہ کے انوار و برکات سے مولانا اپنے باطن کو نورانی و منور فرما کر کمال حاصل کرتے رہے۔

سید برہان الدین رحمۃ اللہ تعالیٰ علیہ مولانا بہاؤ الدین رحمۃ اللہ
 تعالیٰ علیہ کے اول درجے کے خلفاً اور شاگردوں میں سے ہیں وطن
 آپ کا ترمذ ہے جس روز مولانا بہاؤ الدین کی قونیہ میں وفات ہوئی،
 انہوں نے اپنے مریدوں کے مجمع سے ترمذ میں بیٹھے ہوئے فرمایا کہ۔
 انا ملہ وانا الیہ راجعون۔ آج ہمارے استاذ یعنی
 مولانا رومی کے والد مولانا بہاؤ الدین، دنیا سے رخصت ہوئے۔ پھر
 چند روز کے بعد ترمذ سے قونیہ پہنچے تاکہ اپنے مرشد زادہ مولانا جلال
 الدین رومی کی تعلیم و تربیت کریں۔ چنانچہ یہاں پہنچ کر مولانا کی تقسیم
 باطنی ترقی میں سعی ہوئے۔ اور آپ کی خدمت بابرکت میں مولانا رومی
 نے نو برس تحصیل کمال کے لئے ریاضت اور جہاد نفس کی داد دی۔
 اس کے بعد حضرت شمس الدین تبریزی رحمۃ اللہ تعالیٰ علیہ کی صحبت کا
 زمانہ آیا جو مولانا جلال الدین علیہ الرحمۃ کے خاص طور سے مرشد و
 ہادی سمجھے جاتے ہیں اور مولانا اپنے آپ کو اور اپنی مثنوی کو سر اسرارِ اعلیٰ
 شعاع شمس تبریزی سمجھتے ہیں۔ اور جن کی نسبت یہ شعر نہایت
 مشہور ہے۔

مولوی از خود مرشد مولائے روم
 تا غلام شمس تبریزی بشد

مولانا شمس الدین، تبریزی کے رہنے والے اور شیخ ابو بکر سلہ بان
تبریزی رحمۃ اللہ تعالیٰ علیہ کے خلفاء میں سے ہیں۔ مولانا جلال
الدین نے اپنے کلام میں ان الفاظ سے حضرت شمس تبریزیؒ کی تعریف
فرمائی ہے۔

الا عزالداعی الی الخیر خلاصۃ الارواح سر
المشکوٰۃ و النجاة و المصباح شمس
الحق والدین نور اللہ فی الاولین والآخرین۔

مولانا شمس الدین اپنے صغیر سنی کا حال فرماتے ہیں کہ اسی عمر میں
عشق سیرت محمدی صلی اللہ تعالیٰ علیہ وسلم مجھ پر اس قدر غالب تھا
کہ چالیس چالیس روز بے آب و دانہ گزار جاتے کبھی خواہش ہی نہ
ہوتی۔ اگر میرے عزیز دینا بھی چاہتے تو میں سر کے اشارہ، اور
ہاتھوں سے منع کر دیتا تھا۔ آپ اپنے آخر زمانہ میں اکثر سفیر و سیاح
میں رہتے اور سیاہ کبل کا لباس رکھتے۔ جس شہر میں پہنچتے جہانگیر نے

لے بعض لوگوں کا قول ہے کہ آپ بابا کمال خجندی کے مرید ہیں۔ بعض کہتے
ہیں کہ شیخ رکن الدین سنجاہی کے مرید اور شیخ ابو حمد الدین کرمانی کے پیر بھائی ہیں
غالباً شیخ ابو بکر سلہ بان کے مرید ہوں گے اور عقیدت و حصول فیض،
(باقی نکلے صفحہ پر)

میں قیام فرماتے۔ بغداد میں آپ کی ملاقات حبیب شیخ ابو عبد الدین کرمانی سے ہوئی تو پوچھا کہ کیا کہتے ہو؟ شیخ نے جواب دیا کہ پانی میں سوسج کو دیکھتا ہوں (یعنی وجود و نور مطلق کو قیوداتِ عدم و ظلمت میں پاتا ہوں)، حضرت شمس تبریزی نے جواب دیا کہ اگر آپ کی پشت پر دنبل نہیں تولیٹ کر آفتاب کو آسمان ہی پر دیکھ لیجئے۔ حضرت شیخ مولانا شمس الدین کا یہ جواب سن کر مولانا کے کمال کے قائل ہو گئے۔

چونکہ مولانا رومی کی ملاقات اور صحبتیں مولانا شمس الدین کے ساتھ مقدمہ ہرچکی تھیں لہذا مولانا اپنے اسی سیر و سیاحت میں قونیہ پہنچے، اور حلوائیوں کے محلہ میں فزوش ہوئے۔ مولانا جلال الدین رومی اگرچہ علم ظاہری و باطنی میں کامل تھے لیکن اس زمانہ میں زیادہ توجہ تعلیم و تعلم اور درس و تدریس کی طرف تھی۔ بڑے بڑے ذہین اور فاضل لوگ آپ کی شاگردی کو فخر سمجھتے تھے۔ آپ بہت سے علماء و طلباء کو ہمراہ

(بقیہ حاشیہ گذشتہ صفحہ) دوسرے صاحبوں سے بھی ہو گا ۱۲۔

۲۷ یعنی صاحبِ عزت خیر کی طرف بلانے والی ارواح کے خلاصہ نور مطلق کے بھیدِ حق و دین کے آفتاب، اولین و آخرین میں خدا تعالیٰ کے نور ۱۱۔

نے جوئے علویوں کے محلہ میں سے گزرے ہوئے جاتے تھے مولانا شمس الدین رحمۃ اللہ تعالیٰ علیہ نے علوانی کی دوکان سے باہر تشریف لاکر مولانا رومی کے گھوڑے کی باگ پکڑ کر روک دیا اور پوچھا کہ یا مولانا یا امام المسلمین یہ تو فرمائیے کہ بائزید بسطامی رحمۃ اللہ تعالیٰ علیہ کا مرتبہ زیادہ ہے یا رسول اللہ صلی اللہ تعالیٰ علیہ وسلم کا ؟

مولانا رومی فرماتے ہیں کہ اس سوال کی ہمیت سے گویا ساتوں آسمان ٹوٹ پھوٹ اور زمین پر گر پڑے اور میرے دل سے آگ نکل کر دماغ تک پہنچی اور اس کا سایہ عرش تک پہنچتا ہوا معلوم ہوا جب مجھ کو کسی قدر سکون ہوا تو جواب دیا کہ حضرت محمد مصطفیٰ صلی اللہ تعالیٰ علیہ وسلم تمام عالم سے افضل ہیں آپ کے مقابلہ میں بائزید کا درجہ کیا ہو سکتا ہے ۔

مولانا شمس الدین نے فرمایا کہ پھر آنحضرت صلی اللہ تعالیٰ علیہ وسلم نے یہ کیوں فرمایا کہ ما عرفناك حق معرفتك . یعنی اے خدا جیسا تجھ کو پہچانا چاہتے ہم نہیں پہچان سکے " حالانکہ بائزید فرماتے کہ سبحانی ما اعظم شأنی انا سلطان السلاطین " یعنی میں پاک ہوں میری شان بڑی ہے میں سلطان السلاطین ہوں ۔ (حاشیہ اگلے صفحہ پر ملاحظہ فرمائیے)

مولانا جلال الدین نے جواب دیا کہ بائزید کی پیاس کم تھی جو کہ ایک ہی جر عمر پی کر اپنے سیراب ہونے کا اعلان کر دیا۔ اور رسول اللہ صلی اللہ تعالیٰ علیہ وسلم کو ایک نہایت عظیم پیاس لگی ہوئی تھی اس واسطے دریا کے دریا نوش کر گئے پھر بھی کم نہ ہوئی اور پیاس پیاس پکارتے رہے۔

مولانا شمس الدین یہ جواب سن کر بہت خوش ہوئے اور نعرہ مار کر زمین پر گر گئے مولانا روم یہ حال دیکھ کر سواری سے اترے اور شاگردوں سے کہا کہ ان کو اٹھا کر مدرسہ میں لے چلو۔ مدرسہ میں پہنچ کر مولانا نے، حضرت شمس الدین کا سراپے زانو پر رکھا۔ جب حضرت کو ذرا افاقہ ہوا تو مولانا نے کہا کہ اٹھئے، تب حضرت شمس الدین نے سر اٹھایا، اس وقت مولانا شمس الدین تشریف لے گئے اس کے بعد پھر مولانا رومی کی مجلس، میں تشریف لائے۔ مولانا رومی حوض کے کنارے پر بیٹھے ہوئے تھے چند کتابیں سامنے رکھی ہوئی تھیں۔

حضرت شمس تبریزی نے پوچھا کہ یہ کیا کتابیں ہیں؟ مولانا نے جواب

۱۰ حضرت بائزید بطنامی نے یہ کلمات محویت اور فنا فی الذات

کی حالت میں فرمائے ہیں ۱۲ ۶

دیا کہ یہ قیل وقال کا سامان ہے اس سے آپ کو کیا واسطہ۔ حضرت شمس تبریزی نے یہ سن کر سب کتابیں اٹھا کر حوض میں ڈال دیں۔ مولانا روٹی نے نہایت افسوس سے فرمایا کہ آپ نے غضب کر دیا ایسی نایاب کتابیں ڈبو دیں۔ اب ایسی کتابوں کا ملنا دشوار ہے۔ مولانا شمس الدین نے حوض میں ہاتھ ڈال کر ایک ایک کتاب نکال دی کسی میں بھی نہ پانی لگا تھا نہ حرف خراب ہونے تھے۔ مولانا روٹی نے تعجب سے فرمایا کہ حضرت یہ کیا بھید ہے؟ حضرت شمس الدین نے جواب دیا عزیزم یہ حق و حال ہے آپ کو اس سے کیا علاقہ۔

جب یہ واقعہ اور پہلا حال حضرت شمس تبریزی کے وجد و حال کا لانا روٹی دیکھ چکے تب مولانا کو نہایت عقیدت و کمال خلوص حاصل ہوا اور پھر باہم دونوں حضرت شیروشکر اور بالکل دوستانہ رہنے لگے۔ لیکن مولانا روٹی غایت ادب و تعظیم حضرت شمس الدین کا ملحوظ رکھتے، اور فیوض و برکات مثل مریدانِ خالص حاصل فرماتے۔ چونکہ مولانا روٹی اپنے وقت کے بڑے شیخ سمجھے جاتے تھے اور ہزاروں آدمی آپ کے حلقہ بیعت میں داخل تھے لہذا آپ کی حالت کا یہ تغیر نہایت تعجب سے دیکھا گیا مگر مولانا نے اس کی کچھ پرواہ نہ کی اور تحصیل مقصود پر نظر رکھی۔ مولانا جلال الدین روٹی اور حضرت شمس الدین تبریزیؒ مراقبہ اور ذکر

د فکر کے لئے ایک خلوتِ خاص میں رہنے لگے اور صوم وصال رکھ لیا
تین مہینے تک باہر نہ آئے یہ کس کی مجال تھی کہ ان دونوں حضرات
کی خلوت میں جا کر غل ڈالتا یا باہر آنے کا تقاضا کرتا ۔

اس کے بعد مولانا رومی عرصہ دراز تک مولانا شمس الدین کی
خدمت و صحبت کی برکت سے تقرب الی اللہ کے اعلیٰ مدارج طے فرماتے
رہے۔ حضرت شمس الدین نے مولانا رومی کو طرح طرح سے آزمایا اور بار
بار امتحان لیا مگر ہمیشہ ان کو کامل العقیدت اور مخلص تام و مرد کامل پایا۔
مولانا شمس الدین کی تشریف آوری کے بعد اپنی تمام توجہ مولانا
رومی نے آپ کی خدمت کی طرف مائل کر دی تھی اور اپنے مریدوں کو،
فیضِ رسائی و ارشاد کا شغل چھوڑ دیا تھا اس سے اکثر ظاہرین مرید
بہت برہم ہوئے اور وہ ہجوم و رجوع معتمدانِ کاکم ہو گیا۔ چونکہ
مولانا شمس الدین کی تشریف آوری اس کا باعث سمجھی جاتی تھی لہذا
بعض نا فہم لوگ مولانا شمس الدین سے عداوت قلبی رکھنے لگے۔ اور
چاہتے تھے کہ کسی طرح حضرت بہاں نہ رہیں تو مولانا رومی کی وہ توجہ اور

سے چند روز اس طرح روزہ رکھنے کو کہ رات کو بھی افطار نہ کریں صوم

وصل کہتے ہیں ۱۲ ۶

عنایت جمال مرید ان جو پہلے مٹھی پھر قائم ہو جائے۔ اور ہجوم و رجوع
خلائق بستور سابق ہو جائے۔ ان ہی نافرمان لوگوں میں مولانا رومی کے
فرزند ناخلف علاؤ الدین بھی تھے۔

جب کوئی صورت حضرت شمس الدینؒ کے تشریف لے جانے اور
مولانا کی علیحدگی کی نہ دیکھی تو ان لوگوں نے باہمی مشورہ سے حضرت
شمس الدینؒ کو قتل کرنا چاہا۔ آپ کی قسمت میں شہادت کی عزت لکھی
تھی اس لئے ان لوگوں کی تدبیر کارگر ہو گئی۔ ایک دفعہ شب کو مولانا
جلال الدین رومیؒ اور حضرت شمس الدینؒ خلوت میں بیٹھے تھے ایک شخص
نے باہر سے حضرت کو اشارہ کیا کہ یہاں تشریف لائیے۔ حضرت نے
مولانا جلال الدینؒ سے کہا کہ مجھ کو قتل کرنے بلائے ہیں چونکہ مدت
قیام سرانے دنیا تمام ہو چکی ہے لہذا جانا ضرور ہے۔ مولانا رومیؒ
نے بڑی دیر کے بعد حسرت سے فرمایا کہ **أَلَا لَهُ الْخَلْقُ وَالْأَمْرُ**
فَتَبَارَكَ اللهُ رَبُّ الْعَالَمِينَ۔ یعنی پیدا کرنا اور مارنا سب امور
خدا تعالیٰ اختیار میں ہیں، پاکی ہے خدا نے رب العالمین کو۔“
عرض حضرت شمس الدینؒ باہر تشریف لائے یہاں سات شخص
سلاح آپ کے قتل کرنے کے لئے کھڑے تھے مولانا رومیؒ کے فرزند ناہل
بھی انہیں میں تھے ان لوگوں نے حضرت کے اوپر ایک بہت بڑے

چاقو سے حملہ کر کے زخم لگایا۔ حضرت نے ایسا نعرہ مارا کہ سب بیہوش ہو کر گر پڑے تھوڑی دیر کے بعد ہوش آیا تو کیا دیکھتے ہیں کہ صرف خن کے نشان باقی ہیں حضرت کے جسم مبارک کا وہاں پتہ بھی نہیں ہے۔ یہ آپ کی شہادت کا واقعہ اور حادثہ ۶۲۵ھ ہجری میں پیش آیا۔ حضرت مولانا جلال الدین رومی کو اس سے ایک نہایت سخت صدمہ پہنچا اور آپ اپنے کامل مرشد کے غم میں نہایت بے قرار رہے۔ جن لوگوں نے حضرت کو شہید کیا تھا ان پر طرح طرح کی مصیبتیں پڑی اور سب ہی غارت ہو گئے۔ مولانا رومی کے بیٹے علاؤ الدین بھی انہیں ایام میں مبتلائے مرض ہوئے اور پھر صحت نہ ہوئی اور اسی میں ہی انتقال ہو گیا۔

مولانا رومی ہمیشہ اپنے مرشد کامل کو یاد کرتے رہے اور بالکل،

۱۔ یہ ایک قول ہے بعض کہتے ہیں کہ ان قاتلان نابکار نے آپ کے جسم مبارک کو کسی کنویں میں ڈال دیا تھا مدت کے بعد حضرت مولانا کو خواب میں معلوم ہوا تو آپ نے اپنے خاص لوگوں کے ہمراہ وہاں سے نکال کر اپنے مدفن میں دفن کیا۔ بعض کہتے ہیں کہ جس جگہ مولانا رومی کے صاحبزادے سلطان ولد کا مزار ہے وہیں آپ کا مزار مبارک ہے ۱۲ ۷

انہیں کے رنگ میں رنگے ہوئے ہیں اپنے تمام انوار و برکات کو انہیں کی طرف منسوب کرتے ہیں۔ اپنے کلام میں جبکہ انہیں کا ذکر فرماتے ہیں۔ اور کیسے یاد نہ کریں دنیا میں جس سے ذرا سا بھی فائدہ، پہنچتا ہے آدمی کو اسی سے النس ہو جاتا ہے۔ مولانا کو تو قرب خداوندی کے درجات اعلیٰ اور علم خداوندی کے فیوض و اسرار ان کی برکت سے حاصل ہونے ہیں۔ خدا تعالیٰ اور رسول اللہ صلی اللہ تعالیٰ علیہ وسلم کے بعد اگر کسی کی محبت کا درجہ ہے تو مرشد کابل ہی کی محبت ہے۔ اپنے شیخ و مرشد کی وفات کے بعد عرصہ تک مولانا نے کسی طرف بالکل توجہ نہیں کی مگر بالآخر ارشاد معتقدان و طالبان کا سلسلہ آپ سے جاری ہوا اور آخر حیات تک یہی مشغلہ اور کام رہا اور مولانا صلاح الدین کی صحبت سے سرور و مخطوظ ہو کر نظر عنایت ان پر سبزل رہی اور ان کے بعد مولانا حسام الدین سے اتحاد و محبت ہو کر ان پر شفقت خاص رہی۔ تعلیم علوم ظاہری کی طرف جو توجہ ابتداء میں تھی وہ آخر میں نہیں رہی تھی بالکل اور سراسر مقصود فیوض ربانی ہی تھی۔

مولانا فرماتے تھے کہ مجھ کو یہ جسم نہ سمجھنا جو صرف دیکھنے والی کا منظور نظر ہو بلکہ میں وہ ذوق و شوق ہوں جو مریدوں کے قلب میں

جوش ملتا ہے ۔

ایک روز حالت شوق میں فرماتے تھے کہ رباب میں سے ہم کو بہشت کے دروازے کی آواز آتی ہے اس لئے مدہوش ہو جاتے ہیں۔ کسی شخص نے بطور اعتراض کے کہا کہ جناب ہم بھی تو وہی آواز آواز سنتے ہیں پھر کیوں مست نہیں ہو جاتے ؟ مولانا نے ہنس کر فرمایا کہ تم لوگ جس آواز کو سنتے ہو وہ بہشت کا دروازہ بند ہونے کی آواز ہے اور ہم کھلنے کی آواز سنتے ہیں۔

ایک مرتبہ مولانا حسام الدین نے عرض کیا کہ یا حضرت جب ، آپ کے معتقین و مخلصین نہایت ذوق و شوق سے آپ کی ثنوی پڑھتے ہیں تو حاضرین اس کے انوار و برکات میں مستغرق و مست ہو جاتے ہیں۔ اس وقت مجھ کو نظر آتا ہے کہ فرشتگان و محافظانِ غیب ہاتھوں میں تلواریں لے کر کھڑے ہوتے ہیں جو لوگ خلوص و اعتقاد سے نہیں سنتے اور شک و انکار کو دخل دیتے ہیں رقیبانِ غیب ان کے دین ایمان کے درخت کی جڑ اور شاخیں سب کاٹ ڈالتے ہیں اور اس کو پھینچ کر جہنم میں پینچا دیتے ہیں۔

مولانا نے فرمایا کہ تم نے نہایت درست و صحیح دیکھا فی الحقیقت

یہی بات ہے ۔

دشمن این حرف این دم در نظر شد مثل سرنگول اندر سقر
اے حسام الدین تو دیدی حال او حق نمودت پاسخ افغان او

علم و فضل اور آپ کا کلام و نصائح

مولانا کے علم و فضل اور اعلیٰ تحقیق کا سب سے بڑا ثبوت اور سب سے روشن دلیل ثنوی ہے جس سے مولانا کی وہ وقعت اور دستگاہ ظاہر ہوتی ہے جو ان کو علم تفسیر و حدیث، عقائد و تصوف اور دیگر تمام علوم میں حاصل ہے۔ آیات قرآنی کی شرح جس خوبی سے کرتے ہیں وہ انہیں کا حصہ ہے۔ رموز و نکات کلام باری تعالیٰ کے حل و بیان میں جو نیا اور لطیف طرز مولانا ہے وہ کسی کو حاصل نہیں۔ ارشادات نبوی علیہ الصلوٰۃ والسلام کا محمل اور غشا جیسے وہ سمجھاتے ہیں دوسرے کا کام نہیں۔ عقائد و تصوف کے باریک و دقیق مسائل کو بیان کر کے واضح صاف مثالوں سے ذہن نشین کرنے میں جو کمال آپ نے کیا ہے وہ دوسرا نہیں کر سکتا۔

ضروری اور مفید نصائح جن کو جو امع الکلام کہنا بے جا نہ ہو گا معمولی حکایات کے ضمن میں جس طرح مولانا دل میں بھٹلا دیتے ہیں ایسا کون

کر سکتا ہے۔ عام نصاب جس کثرت کے ساتھ ثنوی میں موجود ہیں شاید ہی کسی کتاب میں ہوں۔ اور خاص صوفیانہ امثال و نصاب کا تو ثنوی کو خزانہ سمجھئے کبھی عالم آخرت کا وہ نقشہ کھینچتے ہیں کہ گویا آنکھوں سے دکھلا دیا۔ اور دنیا جو صوفیا کی نظر میں کچھ ہے ہی نہیں اس کی بے ثباتی دکھلانے پر آتے ہیں تو اتنا بڑا کارخانہ عالم دیکھتے والے کی نظر میں کالعدم ہو جاتا ہے۔ مولانا کی کتاب کی اسی معیت اور حسن نے سب کی زبان سے یہ کہلوا دیا ہے۔

مثنوی مولوی معنوی

ہست قرآن در زبان پہلوی

مولانا کی ثنوی کا اعلیٰ رتبہ اس سے بھی معلوم ہوتا ہے کہ بعض حضرات نے اس کو صحیح بخاری شریف سے تشبیہ دے کر فرمایا ہے کہ گو فن دو ہیں اور غرض و طرز علیحدہ ہے مگر جامع الفنون ہونے میں جو پایہ امام بخاری کی کتاب کا ہے جامعیت علوم مختلفہ کے اعتبار سے وہی بات ثنوی کو حاصل ہے۔ ثنوی میں ایسے بھی بعض پچھیدے، مضامین ہیں جو بظاہر قواعد شرع کے خلاف نظر آتے ہیں لیکن علماء ان کے مطالب کو نہایت خوبی سے حل کر کے بتلا دیا ہے کہ مولانا کا ایک حرف بھی قانون شرع اور عقائد اسلامیہ کے خلاف نہیں۔

یہ سب ہماری نظر کا قصور ہے کہ خلاف نظر آتا ہے۔ البتہ بعض حضرات نے مولانا کے مضامین کو ظاہر شرع کے خلاف ہی ثابت رکھ کر کہا ہے کہ یہ دوسری بات ہے اسے علمائے ظاہر کیا جائیں۔ لیکن یہ ان کی غلطی ہے کہ جس کتاب کو "ہست قرآن در زبان پہلوی" کا خطاب مل گیا ہو وہ کوئی مضمون خلاف شرع اپنے اندر رکھتی ہو، جیسا کہ مولانا کے کلام سے معلوم ہوتا ہے۔ یہ کتاب حضرت شمس تبریز علیہ الرحمۃ کا فیض ہے اور لکھی گئی ہے حضرت حسام الدین علیہ الرحمۃ کی آرزو اور استدعا سے مولانا نے جا بجا حضرت شمس تبریز رحمۃ اللہ تعالیٰ علیہ کا ذکر اور ان کی طرف اشارہ کر کے یہی ثابت کیا ہے کہ یہ سب مضامین و معانی دقیقہ حضرت ہی کے فیوض باطنی کا اثر ہے۔

مشہور ہے کہ جس زمانہ میں حضرت شمس تبریز میؑ بابا کمال خجندی رحمۃ اللہ تعالیٰ علیہ کی خدمت میں رہتے تھے انہیں ایام میں اپنے مرشد شیخ بہاؤ الدین رحمۃ اللہ تعالیٰ علیہ کے فرمانے سے مولانا فخر الدین عراقی علیہ الرحمۃ بھی حضرت بابا کمال رحمۃ اللہ کی خدمت میں موجود تھے۔ حضرت شمس الدین اور مولانا فخر الدین دونوں مجاہدے اور مراقبے اور ریاضتیں کرتے تھے شیخ فخر الدینؑ کو جو کچھ واردات غیبی اور فتوح و فیوض من جانب اللہ حاصل ہوتے وہ ان کو نہایت عمدہ مضامین

اور نظم و نثر کے پیرایہ میں لاکھ بابا کمال علیہ الرحمۃ کو پیش کر دیتے جس سے
بابا صاحب نہایت مسرور ہوتے لیکن حضرت شمس الدینؒ اپنے دار کا
وکشف وغیرہ کو ظاہر نہ کر سکتے تھے عالم سکوت میں رہتے۔

ایک دفعہ حضرت بابا کمال رحمۃ اللہ تعالیٰ علیہ نے پوچھا کہ بیٹا
شمس الدین کیا تم کو اس قسم کے امور پیش نہیں آتے اور فیوض حاصل
نہیں ہوتے جیسے عزیز فخر الدین کو حاصل ہوتے ہیں؟

حضرت شمس الدین رحمۃ اللہ تعالیٰ علیہ نے عرض کیا کہ حضرت آپ
کے انکس قدسیہ اور صحبت سراپا برکت کے طفیل سے ایسے امور برتر
اور کشف و فیوض صادقہ تو بہت ہو کر مولانا فخر الدینؒ سے بھی زیادہ
حاصل ہوتے رہتے ہیں لیکن وہ بعبارت شستہ و اسلوب شائستہ
اس کو حضور والا میں ظاہر کر سکتے ہیں اور بندہ اس سے قاصر ہے۔

حضرت بابا کمال رحمۃ اللہ تعالیٰ علیہ نے دعا دے کر فرمایا کہ
خدا تعالیٰ تم کو کوئی رفیق و صاحب الیسا عطا فرمادے کہ فیضان
و علوم خداوندی کے چشمے اس کے دل سے جاری ہو کر بصورت کلام
زبان سے سرزد ہوں اور اولین و آخرین کے اسرار معرفت اور
حقائق نبوت و ولایت کو تمہارے نام سے ظاہر کرے۔

حضرت بابا کمال رحمۃ اللہ تعالیٰ علیہ کی دعا شمس تبریزی رحمۃ

اللہ تعالیٰ علیہ کے لئے ایسی معتببول ہوئی کہ مولانا جلال الدین رومی رحمۃ اللہ تعالیٰ علیہ کو خدا تعالیٰ نے حضرت شمس تبریزیؒ کی زبان بنا کر وہ اسرار و معارف بیان کر دینے جو بدون امداد عینبی اور بلافتح و اہب حقیقی خیال ہی میں نہیں آسکتے۔ مولانا جلال الدین کے زمانے میں اصحاب فقر و تصوف اور خود مولانا کے دوستوں اور سریدوں کو بھی حضرت شیخ فرید الدین عطار رحمۃ اللہ تعالیٰ علیہ کی کتاب منطق الطیر و مصیبت نامہ اور حکیم سنائی کے الہی نامہ سے بہت انس تھا برابر اپنے جلسوں میں ان کو چڑھ کر لطف اٹھاتے۔ اور جب درویشوں کے حلقے جتے تو انہیں کوسن کہ ذوق و شوق پاتے۔ ایک روز مولانا حسام الدین کو خیال آیا کہ اگر مولانا جلال الدین علیہ الرحمۃ اس طرز پر کچھ معارف و اسرار نظم فرمادیں تو عجیب لطیف ذخیرہ اور ارباب شوق کے لئے ایک ہو جاوے۔ دو تین روز عرض کرنے کا اتفاق نہ ہوا۔ اس کے بعد ایک دن موقع پا کر اور مولانا کو بشارتیں دیکھ کر کہا کہ یا حضرت جیسے حکیم سنائی اور فرید الدین عطار اپنے کلام کو ہم لوگوں کے لئے عمدہ مشعل بنا گئے ہیں۔ اگر جناب بھی اس قسم کی کتاب جمع فرمادیں جس میں تصوف و فقر کے حقائق اور اصحاب محبت و شوق کی دل چسپی کا سامان موجود ہو

تو حضرت کے لئے ایک عمدہ یادگار، اور ارباب حال و قال کے لئے ایک بیش بہا ہدیہ، ہو کر ہم خدام کے لئے سرمایہ سعادت ہو جائے۔ مولانا نے یہ سن کر فرمایا جنزالک اللہ یا حسام الملتہ خوب تائید کی۔ تمہارے دل میں یہ خیال آنے سے پہلے من جانب اللہ میرے دل میں یہ امر القا کر دیا گیا تھا کہ اس قسم کی کتاب ضرور تصنیف کی جائے چنانچہ یہ چند شعر کل شب کو لکھے گئے تھے۔ یہ فرما کر ایک پرچہ دستار مبارک سے کھول کر مولانا حسام الدین کے ہاتھ میں دیا، جس میں اٹھارہ شعر لکھے ہوئے تھے۔ اول شعر یہ تھا ۔

بشنوا نے چوں حکایت مے کند

واز جدائی ہا شکایت مے کند

اور آخری شعر یہ تھا ۔

اگر نہ بودی نالہ نے را شکر

نے جہاں را پر نہ کردی از شکر

اور فرمایا کہ یہ تمہاری توجہ پر موقوف رہے گا کہ جس قدر خیال کر کے آپ لکھواتے رہیں گے کتاب تصنیف ہوتی رہے گی۔ اس کے بعد نہایت اہتمام سے مثنوی شریف کا تصنیف کرنا شروع فرمایا۔ اگر کبھی توقف یا دیر ہوتی تو مولانا حسام الدین تقاضا کر کے

تصنیف کرتے۔ مولانا جلال الدین فرماتے جلتے اور شیخ حسام الدین
 بادب تمام سامنے بیٹھے ہوئے لکھتے رہتے اور جب مضمون پورا
 ہو جاتا تو شیخ حسام الدین اس کو باواز بلند پڑھ کر مولانا کو سناتے
 کبھی ایسا بھی اتفاق ہوتا تھا کہ دونوں صاحبوں کو اسی شغل میں
 رات بھر گزار جاتی۔ چنانچہ ایک دفعہ مولانا کو تصنیف کرتے کرتے
 اور حضرت حسام الدین کو لکھتے ہوئے صبح ہو گئی تو مولانا نے یہ
 شعر لکھوایا۔

صبح شد اے صبح ریشیت و پناہ

عذر مخدومی حسام الدین بخواہ

یعنی اے صبح کے پشت و پناہ صبح کے پیدا کرنے والے خدا
 تعالیٰ آج تو ثنوی کی تصنیف میں صبح ہو گئی اب تو مولوی حسام
 الدین کے دل میں الہام کرتا کہ اب تصنیف کے معافی دیں۔

اے دوسرا مطلب اس شعر کا یہ ہے کہ اے خدا تعالیٰ آج تو مراقبہ ہی
 میں صبح ہوئی ثنوی تصنیف نہ ہوئی، حسام الدین کے دل میں ڈال کہ
 وہ مولف کریں۔ مولانا نے براہ تواضع و کسر نفسی مولوی حسام الدین کو اس
 موقع پر مخدوم کے لفظ سے یاد کیا۔ یہ شعر دفتر اول کے اخیر میں ہے ۱۲ ۶

دفتر اول تمام ہو چکا تھا کہ حضرت حسام الدین کی اہلیہ بیمار ہوئیں اور عرصہ تک بیمار رہنے کے بعد انتقال ہو گیا۔ اس پریشانی میں فرصت نہ ہوئی کہ مولانا کی خدمت میں حاضر ہو کر لکھواتے اسی وجہ سے عرصہ تک ثنوی کا تصنیف ہونا اور دفتر دوم شروع ہونا ملتوی رہا۔ دو سال کے بعد جب شیخ حسام الدین کو فرصت ہوئی تو پھر مولانا سے بابت تمام درخواست کی کہ لقیہ ثنوی پوری ہو جائے تو بڑی عنایت ہو۔ مولانا نے قبول فرمایا اور پھر یہ شغل ۵ ارجمب المرجب ۶۶۲ھ کو شروع ہوا۔ چنانچہ دفتر دوم کے شروع میں مولانا

دوم علیہ الرحمۃ فرماتے ہیں :-

مدتے این ثنوی تاخیر شد
تا زاید بخت تو فرزند نو
چوں ضیاء الحق حسام الدین عیال
چوں بعلاج حقائق رفتہ بود
چوں زور یا سومی سال بازگشت
ثنوی کو صیقل ارواح بود
مطلع تاریخ این سودا و سود
بلبلے زمینجا رفت و بازگشت

ہلکتے بالیت تاخول شیر شد
خول نہ کرد شیر شیریں خوش شلو
باز گردانید ز اوج آسمان
بے بہارش غنچہ اش گفتمہ بود
جنگ شعر ثنوی با سازگشت
بازگشتش روز استفتح بود
سالہ ہجرتش صد شخصت بود
بہر صید این معانی بازگشت

اسی طرح اخیر تک مولانا فرماتے رہے اور حسام الدین لکھتے رہے یہاں تک کہ کتاب تمام ہو گئی۔ مولانا روم کی ثنوی کے چھ دفتر، ہمیشہ سے مشہور ہیں لیکن اس کے قدیم شارح مولوی اسماعیل القروی جنہوں نے ۱۲۳۵ھ ہجری میں اس کی شرح چھ جلدوں میں کی تھی وہ کہتے ہیں کہ شرح کرنے کے زمانہ میں مجھے ایک نسخہ ثنوی کا ۱۲۳۵ھ ہجری کا لکھا ہوا ایسا ملا کہ جس میں سات دفتر تھے اور اس کو دیکھنے اور غور کرنے سے مجھے یقین ہو گیا کہ یہ ساتواں دفتر بھی بلاشبہ مولانا کا کلام ہے۔ چنانچہ انہوں نے اس کی شرح کی ہے اور جن لوگوں نے انکار کیا تھا کہ ساتواں دفتر مولانا کا کلام نہیں ہے۔ ان کے تمام اعتراضوں کے نہایت طویل جواب دے کر کہا کہ تم لوگ مولانا کے اور دو مرتبے کلام میں تمیز نہیں کر سکتے اس لئے تم کو شبہ ہے۔

اس زمانہ کے بعد بھی ایک بلکہ دو دفتر لوگوں کے پاس پائے گئے ہیں جن کو مولانا کا کلام سمجھا گیا ہے لیکن باریک بین اور دقیقہ شناس لوگوں نے مولانا کے کلام میں اور ان میں بہت بڑا فرق پایا۔ اصل یہ ہے کہ بہت سے اہل خیال نے مولانا روم علیہ الرحمۃ کے طرز پر ساتواں اور آٹھواں دفتر لکھے ہیں۔ اور حتیٰ المقدور

یہ کوشش کی ہے کہ مولانا کے کلام سے ذرہ بھر فرق نہ رہے۔ ان میں سے بعض کے مصنف معلوم ہیں اور بعض کا کلام کم درجہ کا مکتا اس لئے فرق دشوار نہ ہوا، لیکن جن کے مصنف معلوم نہیں اور کلام اعلیٰ درجہ کو پہنچا ہوا ہے اس میں اور اصل ثنوی میں بڑے بڑے مبصروں کو تمیز دشوار ہو جاتی ہے۔ مولانا رومی نے اپنی کتاب کا نام ثنوی بتلا کر یہ بھی فرما دیا ہے کہ اس کتاب کے اور بھی نام ہیں۔ مثلاً سامی ناسر، صاتم نامہ، جلاء الاحزان، کشف القرآن، سعتا لارزاق، تطیب الاخلاق۔ اس کتاب کو خدا تعالیٰ نے وہ درجہ قبولیت عطا فرمایا ہے کہ ہر شخص کو اس سے کسی نہ کسی طرح دلچسپی ضرور ہے۔

علماء و صوفیاء ہیں کہ اس کے مضامین پر اور عمدہ نکات پر دلدادہ ہیں۔ لوگ ہیں کہ پڑھنے والے کی آواز پر فریفتہ ہو کر ثنوی کا دم بھرتے ہیں۔ یا صرف اشعار کا ترجمہ سن کر خوش ہو لیتے ہیں۔ و احوظ اور ناصح لوگ ہیں کہ اس کے اشعار و امثال سے فیض اٹھا کر اپنے کلام کو ترموڑ بنانا چاہتے ہیں۔ مصنفین ہیں کہ کہیں مولانا کے اشعار کو اپنے مضامین کی سند میں پیش کرتے ہیں۔ اور کسی جگہ صرف زینت کلام اور لطف مضمون بڑھانے کے لئے

اس قرآن پارسی (یعنی ثنوی شریف) کے موزوں و مناسب شعار کو لاتے ہیں۔ ہر زمانہ میں ثنوی کے خاص طور سے معانی بیان کرنے والے اور تعلیم دینے والے عالم و درویش موجود رہتے ہیں۔ اس مشکل و دقیق کتاب کی شرح میں ہر زمانہ کے علمائے کوشش کی ہے اور ابتداء سے اس زمانہ تک شرح و حواشی لکھے گئے ہیں اگرچہ پچھلے زمانہ کی شرح کو جدید شرح کہنا ذرا دشوار ہے کیونکہ اس میں وہی پہلے لوگوں کی باتوں کو نقل کر دیا ہے خصوصاً اس زمانہ کی بعض شرح۔

تاہم بعض پچھلے لوگوں نے وہ فوائد اور تحقیقات ایجاد کئے ہیں جو پہلی شرح میں نہ تھے۔ ایک شرح جس کا نام گنوز الحقائق فی الرموز الدقائق تھا ۳۶۰ ہجری میں فارسی زبان میں کمال الدین حسین بن حسن عوارزمی نے لکھی اور مولوی مصطفیٰ بن شعبان نے جن کا تخلص ، سروری تھا اور ۹۶۹ ہجری میں وفات پائی ہے اور دوسری شرح فارسی میں لکھی۔

ترکی میں بھی ثنوی کی دو شرحیں مبسوط لکھی گئی ہیں اور ایک مختصر ۱۰۲۵ ہجری میں مولوی شیخ اسمعیل القروی نے ایک بڑی شرح چھ جلدوں میں لکھی کہ فاتح الابیات نام رکھا۔ محمد یوسف معروف

سینہ چاک نے جن کا انتقال ۹۵۳ھ ہجری میں ہوا ہے پورسی ثنوی میں سے یقیناً سوساٹھ شعر اپنے مذاق اور رائے سے انتخاب کر کے ان کی عمدہ شرح لکھی۔ شیخ علاؤ الدین علی بن محمد نے جن کی وفات ۱۰۱۰ھ ہجری میں ہوئی ہے بعض اشعار کی شرح فارسی میں لکھی۔

شیخ امام حسین بن واعظ نے ایک انتخاب کیا اور فارسی میں، اس کی شرح لکھی کہ جو اہل الاسرار نام رکھا اور کتاب کے شروع میں بطور دیباچہ کے دس باب لکھے جن میں اصطلاحات لغتوں اور ان لوگوں کا حال بیان کیا جو حضرت مولانا جلال الدین رومی رحمۃ اللہ تعالیٰ علیہ سے غایت اعتقاد رکھنے والے اور طائفہ سوویہ کے لقب سے مشہور ہیں۔ ایک اور شرح از ہار ثنوی والوار معنوی، شیراز کے ایک عالم نے بطور حل لغات کے لکھی جس میں دیباچہ کی شرح کرنے کے بعد جلد اول کے تمام عربی الفاظ کی، شرح ترکی زبان میں پھر فارسی الفاظ کی شرح بہ ترتیب حروف تہجی لکھی۔ ایک شرح میں صوفی آیات قرآنیہ و احادیث نبویہ اور عربی اشعار کی شرح کی گئی ہے اور بعض مشکل الفاظ کے معانی بھی بیان کر دیئے ہیں۔ منتخب اشعار اور آیات و احادیث

اور مشکل لغات کے متعلق اکثر لوگوں نے شرحیں لکھی ہیں اور بھی بعض عمدہ شروح لکھی گئیں مگر نامتو رہ گئیں چنانچہ شیخ عبدالمجید مشرہو یہی وہی اسی نے ۱۲۲۸ھ ہجری احمد خان سلطان کی فرائض سے ترکی امین فارسی میں ایک شرح لکھی شروع کی تھی مگر دفتر اول میں خرگوش و شیر کی حکایت درمیان میں چھوڑ کر مولف مرحوم ۱۲۲۹ھ ہجری میں موت کا شکار ہو گئے۔

اسی طرح اور بھی بعض شروح جلد اول کے قریب پہنچ کر رہ گئیں اخیر زمانہ کی شروح میں ایک نہایت عمدہ شرح مولانا عبدالعلی صاحب بحر العلوم کی فارسی شرح ہے جس میں حل مطلب نہایت عمدگی سے کافی طور پر کیا گیا ہے اور طول بھی زیادہ نہیں ہوئے دیا۔ اور پھر خوبی یہ کہ کسی مضمون کو دائرہ شریعت سے خارج نہیں ہونے دیا۔ مولانا موصوف لکھنؤ کے نہایت اہل کمال لوگوں میں تھے آپ کے بعض تصانیف مدارس و طلبہ میں متداول ہیں ۱۲۲۵ھ ہجری میں آپ کا انتقال ہوا ہے مٹھوڑا ہی عرصہ گزار لہے کہ ہندوستان کے مشہور عالم جناب مولانا احمد حسن صاحب مرحوم و مقور کانپوری نے نہایت جامع اور مختصر حاشیہ لکھ کر ٹٹنوی کو عجیب آب و تاب سے طبع کرایا ہے حاشیہ میں جا بجا وہ فوائد بھی تحریر ہیں جو قطب وقت

شیخ الکل مرشد کامل حضرت شاہ محمد امداد اللہ صاحب مہاجرہ مکی ،
 قدس اللہ سرہ نے بوقت درس ارشاد فرمائے تھے بعض تصوف دوست
 لوگوں نے مثنوی کے بعض مقامات کو اردو نظم میں لاکر رسالے تالیف
 کر لئے ہیں جو اردو خواں لوگوں کے لئے مثنوی سے کم نہیں ہے ۔
 اردو میں بعض شرح بھی لکھی گئیں جن میں سے ایک شرح مولوی ہدایت
 علی صاحب لکھنوی کی ہے جو ۱۳۱۰ھ ہجری میں طبع ہوئی ہے یہ شرح
 بہت مختصر ہے ۔ شعر کا ترجمہ نثر میں کیا گیا ہے ۔

دوسری شرح مولوی محمد عبد الرحمن راسخ دہلوی نے کی ہے جس کے
 ہر ایک دفتر کی شرح کا جدا نام ہے ۔ چنانچہ اول حصہ کا نام کتاب مرقوم
 دوسرے کا مسک محتوم ۔ تیسرے کا رزق مقسوم ہے اس میں یہ ،
 التزام کیا گیا ہے کہ ہر شعر کا ترجمہ بھی اردو شعر میں کیا جائے اور پھر
 معانی اور مطلب اور بعض جگہ ترکیب بھی نہایت خوبی سے بیان کی
 ہے ۔ جو لوگ فارسی وغیرہ پر قادر نہیں یا دوسری زبان سے ،
 گھبراتے ہیں ان کے لئے یہ شرح بہت ہی عنایت ہے اور تمام
 مطالب و مضامین کو حد شرع میں رکھ کر حل کیا ہے ۔

ان ایام میں ایک اردو شرح حکیم الامت مجدد ملت
 حضرت مولانا محمد اشرف علی صاحب بھٹانوی رحمۃ اللہ تعالیٰ علیہ

فرما ہے میں جو مولانا کے علم و فضل کی برکت سے تمام سابق اردو شروح پر فائق ہوگی اس میں پابندی قواعدِ شرح کا ایسا التزام کیا گیا ہے کہ لوگ شریعت و طریقت کو جدا جدا سمجھتے ہیں وہ اس کو بہت سخت نظر سے دیکھتے ہیں۔ مذکورہ بالا شرح کے علاوہ اور بھی شرح اور مختلف حواشی لوگوں کے لکھے ہیں اور جن میں سے بعض مشہور اور بعض بالکل کم نام ہیں۔ چونکہ مولانا رمی رحمۃ اللہ علیہ کی ثنوی شریف کی حقیقت بیان کرنا اور اس پر پوری طرح نظر خواص ڈالنا اور اس کے حقائق و دقائق کو دکھلانا انہیں اہل علم و کمال کا کام ہے جو کتاب موصوف کے ماہر اور بھر تصوف کے شاعر ہونے کے ساتھ تمام علوم میں اعلیٰ دستگاہ رکھتے ہوں اور خدا تعالیٰ

۱۔ بحمد اللہ یہ شرح مکمل ہو کر بنام کلیدِ مثنوی شائع ہو چکی ہے۔ اس کا دفتر اول دشم خود حضرت موصوف نے اپنے قلم سے تصنیف فرمائی۔ اور درمیانی چند دفتروں کی شرح اس طرح ہوئی کہ حضرت ممدوح نے بطور درس تقریر فرمائی بعض علماء نے اس کو ضبط کر لیا۔ اس کے دفتر پنجم کے علاوہ اور سب دفتر چھپ کر شائع ہو چکے ہیں۔

نے ظاہر عقل کامل و ذہن ثاقب کے ساتھ معرفت باطنی اور بصیرت حقیقی بھی عطا فرمائی ہو۔ لہذا ہم اس میں دخل دینا خلاف ادب سمجھ کر اور اس کام کو اپنے حوصلے سے باہر خیال کر کے اس کے درپے نہیں ہوتے۔

کلمات و نصائح

مولانا کی نصائح کے لئے شنوی شریف کو دیکھ لینا کافی ہے اپنے مرید و معتقد اور ہم صحبت لوگوں کے لئے بھی ہمیشہ آپ کا کلام اسی قسم کا ہوتا تھا۔ فرماتے تھے کہ جب کوئی پرندہ آسمان کی طرف اڑتا ہے تو آسمان پر نہیں پہنچ جاتا مگر ہاں شکاریوں کے جال میں گرفتار ہونے سے بچ جاتا ہے۔ اسی طرح جو شخص سلسلہ فقر میں داخل ہو کر، تقرب الی اللہ کی کوشش کرے وہ اگر فقیری کے کمال کو نہ پہنچے پھر بھی عام دنیاوی اور بازاری خلقت سے علیحدہ شمار ہو کر بہت سی کشائش اور دنیاوی زحماتوں سے نجات پا کر کچھ نہ کچھ حاصل کر ہی لیتا ہے۔

آپ کے دوستوں میں سے ایک صاحب اپنے حالات اور بعض تفکرات کی وجہ سے مغموم تھے مولانا نے تسلی کے لئے فرمایا کہ ساری کلفت دنیا کی مل بستگی سے ہوتی ہے۔ اگر آدمی اس دنیا کی

دل چسپی سے آزاد ہو جائے اور اپنے کو بالکل مسافر سمجھ کر جو گرم دوسرے
شیریں تلخ حالت پیش آوے اس کو دائمی نہ سمجھے اور خیال کر لے
کہ مجھے ہمیشہ اس حالت پر بھی نہیں رہنا۔ بلکہ اس کے بعد کوئی،
دوسری حالت آنے والی ہے اور مجھے آگے چلنا ہے پھر ہر حالت
میں یہی خیال رکھے تو کوئی کلفت پیش ہی نہ آئے۔

فرماتے تھے کہ آزاد مرد وہ ہے جو کسی کے رنجیدہ کرنے سے رنجیدہ
ہی نہ ہو۔ اور حجام مرد وہ ہے جو تکلیف کے مستحق کو بھی اپنے لئے
رنج و تکلیف نہ دے۔ کہ ایک مرتبہ کوئی شخص کسی درویش کی خدمت
میں گئے پوچھنے لگے کہ حضرت تنہا کیوں بیٹھے ہو؟ درویش نے
جواب دیا کہ اب تم نے آکر مجھے تنہا کر دیا مجھ میں اور حق میں حجاب
ڈال دیا، ورنہ میں خدا تعالیٰ کے ذکر و فکر میں مشغول تھا جو فرماتا
ہے انا جلیس من ذکرنی جو مجھ کو یاد کرتا ہے میں اس
کا ہمدوم ہوں،

ایک روز حاضرین نے آپ سے کہا کہ نماز پڑھا دیجئے۔ فرمانے
لگے کہ ہم لوگ دوسری حالت کے ابدال صفت ہیں ہمارا بیٹھنا اٹھنا
سب بے قاعدہ ہے جہاں کے ہو رہے بس وہیں رہ گئے اہمیت
کے لائق صاحب تکبیر و وقار اصحاب تصوف ہیں۔ اور حضرت

شیخ صدر الدین کو اشارہ کہہ کے امام بنایا۔ فرماتے تھے کہ بدون
 اشتہار کے کھانا دویش کے لئے نہایت سخت گناہ ہے ناجنس کی
 صحبت سے بہت منع فرماتے تھے اور کہتے تھے کہ حضرت شمس
 الدین تبریزی رحمۃ اللہ تعالیٰ علیہ نے فرمایا ہے کہ مرید قبول یافتہ
 وہ ہے جو کبھی بیگانہ کی صحبت میں نہ جاوے اور اگر کبھی ضرورتاً جانا
 ہی پڑے تو ایسا دل تنگ ہو کر بیٹھے جیسے مکتب میں بچہ یا سجد میں
 منافق یا قید خانہ میں قیدی۔ اخیر وقت میں جو وصیت مولانا نے
 اپنے خاص لوگوں کو فرمائی وہ یہ تھی۔

اوصیکم بتقوی اللہ فی السر والعلانیۃ
 وبقلۃ الطعام وقلۃ المنام وبعزلان المعاصی
 والاثام ومواصلۃ الصیام ودوام القیام وترك
 الشهوات علی الدوام واحتمال الجفاء من
 جمیع الانام وترائی مجالس السفہاء والعمام
 ومصاحبۃ الصالحین والکرام وان خیر
 الناس من ینفع الناس وخیر الکلام
 ماقل ودل۔

ترجمہ! یعنی میں تم کو ان باتوں کی وصیت کرتا ہوں ظاہر و پوشیدہ

خدا تعالیٰ سے ڈرنا، کم کھانا، کم سونا، گناہوں کو چھوڑنا، اکثر روزے رکھنا، اکثر رات کو خدا کی عبادت میں کھڑے رہنا، ہمیشہ خواہشات نفسانی کو چھوڑنا، جو لوگ ایذا پہنچائیں اس کو سہنا، عوام اور کم عقل نالائقوں کے پاس نہ بیٹھنا، نیک اور شریف دینداروں کی صحبت میں رہنا بہتر آدمی وہ ہے جو لوگوں کو نفع پہنچائے، اور کلام بہتر وہ ہے جو مختصر ہو مگر مفید مطلب و مدعا ہو۔

ایک شخص بالکل دنیا دار تھے کبھی کبھی مولانا کے پاس حاضر ہوتے ایک روز عذر کرنے لگے کہ فرصت نہ ہونے کی وجہ سے معذور ہوں مولانا نے فرمایا کہ عذر کی ضرورت نہیں جیسا اور لوگ آپ کے آنے سے ممنون ہوتے ہیں اسی قدر ہم آپ کے نہ آنے سے مشکور ہیں۔

شیخ حسام الدین کو خطاب کر کے فرمایا کہ اولیائے خداوندی کی صحبت اختیار کرنا چاہئے ان لوگوں کی قربت میں ایک عجیب اثر ہے نہ

یکے لحاظ ازو دوری شاید

کہ از دوری خرابیہا فراید

بہر حالے کہ باشی پیش او باش

کہ از نزدیک بودن مہر فراید

کشف و کرامات، عبادت و زہد وغیرہ

مولانا پانچ ہی سال کی عمر میں تھے کہ غیر معمولی باتیں و کرامتیں آپ سے ظہور میں آنے لگی تھیں۔ بعض خاص فرشتے اور جنات آپ کو نظر آجاتے اور وہ اولیاء اللہ جو عام نظروں سے پوشیدہ ہیں مولانا سے ملاقات کرتے تھے۔

آپ کے والد مولانا مہبوا الدین رحمۃ اللہ تعالیٰ علیہ نے بیان کیا ہے کہ بلخ میں رہتے ہوئے جب جلال الدین کی عمر چھ سال کی تھی ایک روز لڑکوں کے ساتھ مکان کے اوپر کھیل رہے تھے۔ مکانوں کی چھتیں قریب قریب تھیں لڑکوں میں سے کسی نے کہا کہ آؤ سب مل کر ایک مکان سے دوسرے پر بچا نہ جاتیں۔ جلال الدین کہنے لگے کہ واہ یہ کوئی آدمیوں کا کام ہے اس طرح تو کتا اور بلی بھی کود جاتے ہیں آدمیوں کو یہ حرکت کرنی کیسے زیبا ہو سکتی ہے ہاں اگر بازو، میں قوت ہے تو آسمان کی طرف اڑیں یہ کہہ کر آپ لڑکوں کی نظر سے غائب ہو گئے۔ لڑکے یہ حال دیکھ کر شور مچانے اور رونے اور چلانے لگے۔ تھوڑی دیر میں مولانا پھر چھت پر نظر آنے لگے۔ چہرے

کا رنگ بدلا ہوا تھا اور آنکھیں سُرخ تھیں۔ لڑکوں نے بہت پوچھا تو کہنے لگے کہ جس وقت تم سے باتیں کر رہا تھا تو خدا تعالیٰ کی رحمت کے فرشتے یہاں موجود تھے وہ مجھے اٹھا کے لے گئے اور آسمان کے تمام اطراف اور عجیب عجیب حالات کی سیر کرائی ابھی کچھ دیر اور ٹھہرنا کہ تمہارے رونے چلانے کی آواز نے بے قرار کر دیا، اور میں نے انا چاہا، تو فرشتوں نے اٹھا کر یہاں پہنچا دیا۔

ایک مرتبہ مولانا حالت جذب میں تھے کچھ ہوش نہ تھا اور سماع کا شغل تھا ایک درویش کو خیال ہوا کہ مولانا سے پوچھنا چاہئے کہ فقر کیلئے، مولانا اس خطرے پر مطلع ہو گئے اور یہ رباعی پڑھ کر درویش کے سوال کا جواب دے دیا۔

اجمہ فقر و سومی الفقر عرض : الفقر شفاء و سومی الفقر مرض
العالم کلہ خداع و غرور : و الفقر من العالم سر و غرض
یعنی اصل اور کمال فقر ہی ہے اور سب چیزیں بے ثبوت اور عارضی
میں فقیری شفاء اور سب چیزیں مرض کی طرح ہیں۔ عالم کی تمام
چیزیں صرف ظاہری نمائش اور دھوکے کی طرح ہیں مقصود عالم سے
فقیری ہے۔

مولانا اپنے زمانہ کے قطب الاقطاب اور اولیائے کرام میں سے

تھے۔ کشف و کرامات آپ سے صد ہا سرزد ہوتے ہیں۔ ششوی شریف
آپ کے کمال و اعجاز کا ایک بڑا نمونہ اور علمی کرامت ہے۔

مشہور ہے کہ مولانا چھٹے ہی سال کی عمر میں کتنی کتنی روز روزہ رکھ کر
تین چار دن کے بعد افطار کرتے اور اکثر نماز و عبادت میں مشغول
رہتے۔ ان کو ابتداء سے صحبت و تربیت ہی اس قسم کی میسر ہوئی
تھی۔ والد آپ کے ایک مقتدائے زمانہ اور نہایت عبادت و ریاضت
میں گزارنے والے تھے۔ اور بڑے ہونے اور بزرگوں کی صحبت و
خدمت میں رہنے کے بعد تو مولانا نے وہ ریاضت اور مجاہدے
کئے کہ جان کو جان نہ سمجھا۔ مدتوں رات کو سوتے ہی نہیں یقیناً
کٹی جھپٹے صوفیوں کا فرض ہے انہوں نے اس طرح کی کہ حق ادا
کر دیا۔ دنیا سے بے رغبتی اور لاپرواہی نہ ہوتی تو مولانا خدا تعالیٰ
کے لیے مقبول بندے کس طرح ہو جاتے۔

آپ کبھی ذخیرہ نہ کرتے تھے جو کچھ ہوتا تقسیم کر دیتے۔ اکثر خادم
سے پوچھا کرتے کہ آج کچھ گھر میں ہے یا نہیں؟ اگر وہ کہتا کہ کچھ
نہیں تو بہت غوش ہو کر فرماتے کہ خدا کا شکر ہے کہ آج ہمارا گھر
ابنیانے کرام علیہم الصلوٰۃ والسلام کے گھر کے مشابہ ہے۔ اور اگر
بتلا تا کہ کچھ تھوڑا بہت موجود ہے تو افسوس کر کے کہتے کہ آج ہمارا

مکان میں سے فرعون کے گھر کی بو آتی ہے کہ ذخیرہ موجود ہے۔
 اکثر اوقات گھر میں اور مجلس میں چراغ بھی نہ جلاتے اور فرماتے
 کہ بدون چراغ کے رہنا بھی سنت ابنیاء علیہم الصلوٰۃ والسلام ہے۔
 شیخ مؤید الدین رحمۃ اللہ تعالیٰ علیہ سے لوگوں نے پوچھا کہ
 شیخ صدر الدین علیہ الرحمۃ کا خیال اور رائے مولانا جلال الدین رومی
 کی نسبت کیا تھی؟

فرمایا کہ ایک روز شیخ صدر الدین کے خاص خاص معتقدین و
 احباب مثل شمس الدین ابکی و فخر الدین عراقی، و شرف الدین موصلی، و
 شیخ سعید فرغانی وغیرہ رحمۃ اللہ تعالیٰ علیہم جمع تھے مولانا جلال
 الدین علیہ الرحمۃ کے حالات کا ذکر آگیا۔ شیخ صدر الدین رحمۃ اللہ علیہ
 نے فرمایا کہ اگر حضرت بایزید اور حضرت جنید رحمۃ اللہ تعالیٰ علیہما
 جیسے اولیائے کرام بھی اس زمانہ میں ہوتے تو مولانا جلال الدین
 رحمۃ اللہ تعالیٰ علیہ کے حلقہ اطاعت میں داخل ہو کر فیض لیتے۔
 فقیر محمدی کے خوان سالار مولانا ہیں ہم سب لوگ ان کے طفیل کچھ
 ذائقہ چکھ لیتے ہیں۔

یہ سن کر حاضرین نے آفرین و مرحبا کہا۔ شیخ صدر الدین کا حال
 بیان کر کے شیخ مؤید الدین علیہ الرحمۃ نے خود بھی کہا کہ ہم بھی اس بارگاہ

عالی کے خادم دنیا زمند ہیں۔ اور یہ شعر ٹرچا سے
 لوکان فینا للوہة صوره
 ہی انت لا اکنی ولا اتود و

مولانا رومی کی دفن

مولانا ان لوگوں میں سے تھے جن کی موت کو موت نہ کہتے چاہئے بلکہ انتقال من دار الی دار یعنی تبدیل مکان، کہنا چاہئے ایسے حضرات اپنی موت کو حیاتِ حقیقی سمجھتے ہیں۔ اور ان کا یہ سمجھنا بھی بجا ہے۔

مرض موت میں اپنے دوستوں سے فرماتے تھے کہ میرے جانے سے ناامید اور غمگین نہ ہونا۔ دیکھو منصور حلاج کی روح نے ڈیرے سے سو سال کے بعد حضرت شیخ فرید الدین علیہ الرحمۃ پر ظاہر ہو کر فیض پہنچایا ہے۔ اور فرماتے تھے کہ گو میرا تعلق بدن سے چھوٹ جانے کا لیکن تم لوگوں کے ساتھ جو تعلق ہے وہ پھر بھی باقی رہے گا۔

۱۔ کہ زمانہ میں خدائی کی بھی صورت ہوتی ہے تو بلاشبہ تمہاری

ہی وہ صورت ہوتی ہے ۱۲

شیخ صدر الدین رحمۃ اللہ تعالیٰ علیہ آپ کی عیادت کو تشریف لائے اور کہنے لگے کہ خدا تعالیٰ جناب کو بہت جلد شفا عطا فرماوے۔ مولانا نے ہنس کر فرمایا کہ بس اب یہ شفا تم ہی لوگوں کو مبارک ہے۔ اس وقت کہ ذرا سا پردہ مطلوب حقیقی میں باقی رہ گیا ہے اب بھی تم لوگ نہیں چاہتے کہ یہ نور اس نور حقیقی میں مل جائے۔

فرماتے تھے کہ مولانا شمس تبریز رحمۃ اللہ تعالیٰ علیہ اس عالم کی طرف کھینچ رہے ہیں اور یہاں کے غمخیز اس کو، لیکن اپنے مرشد داعی الی اللہ کی فرمائش کو بجالانا ضروری ہے۔ مریدوں نے عرض کیا کہ صاحبزادہ سلطان ولد کے لئے بھی کچھ وصیت فرماتے گا۔

جواب دیا کہ وہ خود مرد کامل و ہمیشہ یار ہے وصیت کی کیا ضرورت ہے۔ جنازہ کی نماز کے لئے دریافت کیا گیا تو فرمایا کہ شیخ صدر الدین سب سے زیادہ مناسب ہیں۔

آخر کار کہ بظاہر مرض زیادہ ہو کر اور حقیقت میں طالب مشتاق کی آتش شوق تیز ہونے کی وجہ سے پانچویں جمادی الاخریٰ ۶۲ھ ہجری میں عین غروب شمس کے وقت یہ آفتاب حقیقی کانور لوگوں کی آنکھوں سے چھپ گیا اور دار فانی سے مولانا نے انتقال فرمایا اور عالم باقی کو اختیار فرما کر وصال محبوب سے حیات ابدی پائی اور

وصیت کے مطابق حضرت شیخ صدر الدین رحمۃ اللہ تعالیٰ علیہ نے جنازہ کی منہ ز پڑھائی اور قونہ ہی میں مزار مبارک بنا۔

انا للہ وانا الیہ راجعون

مولانا کے انتقال سے آپ کے معتقد دل اور دوستوں کو ایسا صدمہ ہوا کہ جہان آنکھوں میں تاریک ہو گیا۔ ایک دوسرے کو تسلی دیتا تھا مگر اپنے آپ کو نہیں سمجھا سکتا تھا بعض لوگ آپ کو، خواب میں دیکھ کر تسلی پاتے تھے اور بعض آرزو میں رہتے تھے۔

بڑی مصیبت ہو یا چھوٹی آخر، دیر میں یا جلد صبر کرنا ہی پڑتا ہے ان لوگوں نے بھی صبر کیا اور مولانا جیسے باکمال شفق و مرشد کی محبت کو دل میں لئے رہے۔

مولانا کے خلیفہ اور خاص لوگ

مولانا جلال الدین رحمۃ اللہ تعالیٰ علیہ کی وفات کے بعد تین بڑے حضرت شیخ حسام الدین علیہ الرحمۃ مولانا کے تمام مریدوں اور دوستوں کو لے کر صاحبزادہ بہاؤ الدین عرف مولانا دود علیہ الرحمۃ کے پاس آئے اور کہا کہ آپ بجائے اپنے والد ماجد کے سجادہ نشین اور قائم مقام ہو کر طالبان حق اور مریدان صادق کو ہدایت فرمائیے۔ اور ہم

سب لوگوں کے مرشد اور شیخ طرقت بنے کیوں کہ حج
بر تخت شاہ کہ باشد جز شاہ و شاہنشاہ

اور میں بھی آپ کی اطاعت اسی طرح کرتا رہوں گا جیسے آپ کے
والد بزرگوار کا خادم اور مطیع امر تھا۔ سلطان ولد رحمۃ اللہ تعالیٰ علیہ
نے بہت رو کر براہ انکسار کہا کہ میں ہرگز اس امر کے لائق نہیں
آپ ہی ہمارے خلیفہ اور مرشد ہیں جیسے مولانا کی زندگی میں آپ کو
ہم والد بزرگوار کا خلیفہ سمجھتے تھے اسی طرح اب سمجھیں گے۔

چنانچہ مولانا حسام الدین کو بالکل بجائے مرشد کے سمجھ کر سلطان
ولد دس برس آپ کی خدمت میں رہے گو مولانا حسام الدین بوجہ
صاحبزادگی کے ان کا بہت ادب و لحاظ کرتے اور ان کو اپنا بڑا سمجھتے
تھے لیکن سلطان ولد ان سے بالکل اس طرح پیش آتے جیسے کوئی

۱۔ اس سے معلوم ہوا کہ سجادہ نشینی کی جو جاہلانہ رسم ہمارے زمانہ
میں پڑ گئی ہے کہ شیخ کی اولاد میں سے کسی کو قائم مقام بنا کر پیر
سمجھتے نھاہ وہ لائق ہو یا نالائق۔ سلف صالحین اور اولیاء اللہ کے
طریق کے بالکل خلاف اور مذموم ہے ۱۲۔ بندہ محمد شفیع دیوبندی
عفا اللہ عنہ۔

طالب صادق اپنے مرشد کامل کے سامنے پیش آتا ہے۔ اور کیسے
پیش نہ آتے خود مولانا جلال الدین رحمۃ اللہ تعالیٰ علیہ ان کو نہایت
بلند پایہ بزرگ سمجھتے اور نہایت تعظیم فرماتے۔ اور یہ مولانا کے نہایت
ہی مخصوص لوگوں میں تھے ایک جگہ ان کو مخدومی حسام الدین لکھتا
قنوی کے دپیاجہ میں ان کی بہت زیادہ تعریف فرمائی ہے۔

مولانا حسام الدین کا قدیم نام حسن تھا اور والد کا نام محمد۔ ان کے
دادا حسن تھے اور ابن کرخی ترک شہور تھے۔ سلسلہ نسب میں،
شمس تبریزی رحمۃ اللہ تعالیٰ علیہ سے جاتے ہیں اور سلسلہ معیت
میں حضرت شیخ ابو الوفا کردی بغدادی رحمۃ اللہ تعالیٰ علیہ سے
منسوب ہیں۔ شیخ ابو الوفا وہی بزرگ ہیں جو بالکل پٹھے لکھے کچھ
نہ تھے مگر سب لوگ ان کو مانتے تھے اور پیٹھوٹے وقت تھے ایک
دفعہ لوگوں نے ان کو وعظ کے لئے مجبور کیا تو انہوں نے کل کا وعدہ
کر لیا اور رات کو خدا تعالیٰ سے دعا فرمائی کہ یا اللہ تیری مدد کے
بدون کچھ نہیں ہو سکتا۔ خواب میں حضرت سرور کائنات صلی اللہ
تعالیٰ علیہ وبارک وسلم کو دیکھا کہ فرماتے ہیں کہ خدا تعالیٰ کے اسم
علیم و حکیم کا تم پر ظہور ہو گا۔

اگلے روز جا کر بیان شروع کیا اور ابتداءً وعظ میں فرمایا کہ۔

امسیتُ کَر دیا و اصبحت عربیا . یعنی رات کو میں کر رکی
 تھا اور اب خدا تعالیٰ نے عربی بنا دیا : خدا تعالیٰ نے ان کے ،
 اوپر علم کے خزانے کھول دیئے اور وہ مضامین بیان کئے کہ لوگ
 دنگ رہ گئے .

پہلے حضرت مولانا جلال الدین رحمۃ اللہ تعالیٰ علیہ کی توجہ مولانا
 صلاح الدین کی طرف زیادہ تھی ان کی وفات کے بعد تمام توجہ
 مولانا کی حضرت حسام الدین کی طرف مائل ہوئی . مثنوی معنوی انہیں
 کی سلسلہ عا پر لکھی گئی ہے . مولانا نے مثنوی کے دیباچہ میں ان کی
 جس قدر تعریف کی ہے اس سے زیادہ ہمہی نہیں سکتی . سیدی
 سندی ، معتمدی ، ذبیحی ، فی یوم صدی ان کو کہا ہے مفتح
 خزائن العرش ، امین کنوز الفرش ان کے لئے استعمال کیا ہے ،
 اور نہایت خلوص سے بڑی بڑی دعائیں دی ہیں .

مولانا کے دوسرے خلیفہ شیخ صلاح الدین رحمۃ اللہ تعالیٰ علیہ
 تھے جو قونیاہی کے رہنے والے ہیں اور زکوب مشہور تھے . مولانا
 سے پہلے آپ سید برہان الدین محقق ترمذی رحمۃ اللہ تعالیٰ علیہ کے
 مریدان خالص میں تھے اور بہت کچھ کسب کمال کر چکے تھے . قونیاہ
 میں ایک روز مولانا رومی علیہ الرحمۃ سناروں کی دوکانوں کی طرف

سے گزرے وہاں سونا چاندی کو ٹاٹا جاتا تھا اس کی آواز سے مولانا رومی علیہ الرحمۃ پر وجہ طاری ہو گیا اور گئے شیخ صلاح الدینؒ بھی قریب ہی دوکان میں تھے فوراً دوڑے اور زانو پر مولانا کا سر مبارک رکھ کر بیٹھ گئے۔ مولانا کو ہوش آیا تو معاملہ فرمایا۔ اور نہایت شفقت کی۔ اس روز ظہر سے عصر تک حضرت مولانا رومیؒ سماع میں مشغول رہے اور یہ شعر بار بار پڑھتے تھے ۔

یکے گنجے پدید آمد دریں دکان زر کو بی

زہے صورت زہے معنی زہے خوبی زہے خوبی

اسی روز سے شیخ صلاح الدین نے دوکان چھوڑ کر مولانا کی خدمت میں رہنا اختیار کیا اور روز مولانا کی نظر تو جب ان پر زیادہ ہوتی رہی مگر افسوس کہ دس برس کی صحبت کے بعد مولانا کی زندگی ہی میں شیخ صلاح الدین کی وفات ہو گئی ۔

مولانا رومی ان کی بہت تعریف فرمایا کرتے تھے مولانا کے صاحبزادے مولانا بہاؤ الدین کی شادی آپ ہی کی صاحبزادی سے ہوئی تھی ان کے علاوہ بھی مولانا کے بعض خلفاء اور صد ہا لوگ سلسلہ عقیدت و بیعت میں داخل تھے جن سے مولانا کے بعد ان کا سلسلہ فیض جاری رہا ۔ فرحتمہ اللہ تعالیٰ علیہم اجمعین ۔

اچھو اللہ کہ مولانا محمد جلال الدین رومی علیہ الرحمۃ کے مختصر حالات جو ناواقف طالب کے لئے کافی واقفیت کا باعث ہو سکتے ہیں تمام ہوتے۔ آپ کے حالات میں بہت سے بزرگوں کا نام نامی مذکور ہوا ہے۔ مناسب معلوم ہوتا ہے کہ ان میں سے بعض حضرات کا کسی قدر مجمل حال بیان کر دیا جائے۔

شہید عشق حقیقی حضرت حسین بن منصور سلطان جہینا کو

اللہ اکبر! خدا تعالیٰ کے عاشقوں کا حال بھی کیسا کچھ مختلف ہے باوجودیکہ سب اس ایک اصلی رنگ سے رنگے ہوئے ہیں اور مطلوب سب کا ایک ہے لیکن ظاہر میں کسی کا کچھ حال ہے، کسی کا کچھ، کوئی ایسا کم نام ہو کر چھپ رہا کہ کسی نے نام بھی نہ جانا۔ اور کوئی ایسا مشہور ہوا کہ زمانہ میں کوئی اس سے ناواقف نہ رہا۔ کسی نے ایسا ضبط کیا کہ سانس نہ لیا، کوئی ایسا بے ہوش ہوا کہ خبر نہ رہی کہ کیا کہتا ہے کسی نے اپنے کو خاک سے بھی ذلیل سمجھا، اور کسی نے فلک کو بھی، اپنے سے نیچے پایا۔ بہتوں نے اپنے نبی کے قدموں پر جان دے کر ہمیشہ کی زندگی پائی۔ کتنوں نے روتے روتے جان گنوائی کسی نے ما عرفناکے پیش نظر رکھا۔ اور کسی نے انا الحق کہہ کر

جان کا بھی خیال نہ کیا ۔

شیخ منصور کا نام حسین اور والد کا نام منصور تھا اب خود میری منصور
 علاج مشہور ہو گئے ان کو ابو الغیث بھی کہتے تھے ۔ فارس میں
 ایک شہر کا نام بیضا ہے اسی نسبت سے بیضاوی کہتے ہیں ۔
 ایک روز کسی علاج دہنا تلافی کی دوکان پر جا کر اس کو اپنے
 کسی کام کے لئے بھیج دیا آپ وہاں بیٹھ رہے ۔ پھر خیال آیا کہ غریب
 علاج کی رفتی میں نقصان آیا اور اس کے کام میں ہرج ہوا آپ
 نے انگلی سے اشارہ کرنا شروع کیا خود بخود روئی سے بولے علیحدہ
 ہو کر گرنے لگے اور روئی صاف ہو کر ایک طرف ہو گئی ۔ علاج نے
 آکر دیکھا تو حیران رہ گیا ۔ رفتہ رفتہ یہ کرامت مشہور ہو گئی ۔ دوستوں
 کو خبر پہنچی تو انہوں نے علاج کہنا شروع کیا اور اسی طرح زبان زد
 ہو گیا کہ اب گویا ان کے نام کا ایک جیز ہو گیا ورنہ اصل میں یہ
 علاج نہ تھے ۔

عمر بن عثمان رحمۃ اللہ تعالیٰ علیہ اس زمانہ کے ایک بڑے ،
 جامع علم ظاہری و باطنی شخص تھے منصوران کے خاص شاگردوں
 میں تھے اور حضرت جنید بغدادی رحمۃ اللہ تعالیٰ علیہ جیسے بڑے
 بڑے صوفیاء کی صحبت سے فیض اٹھاتے تھے ۔ اکثر نماز میں مشغول

رہتے۔ کبھی دن رات میں ہزار رکعتیں پڑھتے اور کبھی دو پہی رات میں صبح کر دیتے جس روز قتل ہوتے ہیں رات کو پانچ سو رکعتیں ادا کی تھیں۔ عشق حقیقی سے مالا مال تھے اور داد پر چڑھ کر شہید ہونا قسمت میں لکھا تھا۔ ایسے ہی سامان ہو گئے۔ ان کے استاد عمرو بن عثمانؓ نے ایک رسالہ تصوف اور توحید کے بیان میں لکھا تھا انہوں نے لے کر بلا اجازت اس کو لوگوں میں مشہور کر دیا اور اور دست بدست نقل ہو کر ہر ایک ادنیٰ و اعلیٰ تک پہنچ گیا۔

باریک بات اور سچیدہ مسئلہ سمجھنے کی ہر کسی میں لیاقت نہیں اور اہل کمال کے ہر زمانہ میں دشمن رہتے ہیں۔ مضمون تھا دقیق لوگوں کی سمجھ میں نہ آیا، کچھ دشمنوں نے کار سازی کی عمرو بن عثمان علیہ الرحمۃ ہر طرف بدنام ہو گئے اور لوگوں نے ان پر بہت لے دے کی اور ان کی تصنیف کو بہت برا سمجھا ان کو اس سے بہت ملال ہوا۔ اور ساری بدنامی کے باعث چونکہ ظاہر میں حسین بن منصور ہوئے تھے ان کے لئے دل سے بددعا نکلی کہ ”خدا کرے کہ کوئی ایسا ملے جو تیری بات کو بھی نہ سمجھے اور تجھ کو ہاتھ پاؤں کاٹ کر سولی پر چڑھا دے“

مشہور ہے کہ ماں باپ کے دل کی کلپ اور استاد کی بددعا

خالی نہیں۔ باقی پھر ایسے ڈل استاد کی آہ کیسے بے اثر رہتی۔ فرط
 محبت اور جذبہ حال ہوا "انا احنی" زیادہ سے نکلا سارے بغداد
 میں شہرہ مہو گیا۔ خلیفہ مقتدر باللہ کا زمانہ تھا۔ علماء جمع کئے گئے
 قاضی ابو حمر اور حامد بن عباس وزیر سلطنت اور دیگر علماء و فقہاء
 نے جن کو ظاہر حال پر حکم لگانے کا ارشاد ہے، کفر کا فتوے تیار
 کیا جسے منصور اپنے لئے جناب عشق کی سند سمجھے۔ قتل کا حکم ہو
 کہ منصور قید کئے گئے۔ منصور نے کہا بھی کہ میں بے گناہ ہوں،
 میرا قتل حلال نہیں۔ لیکن چونکہ زبان سے "انا احنی" کہتے تھے
 لہذا کسی نے قبول نہ کیا۔ قید کی حالت میں بعض کرامتیں بھی
 ان سے ظاہر ہوئیں۔ جب کئی روز مقید رہنے کے بعد قتل کے
 لئے نکالے گئے تو خلعت کا عجیب حال تھا ہر طرف سے،
 دیکھنے کو چلے آتے تھے اور بڑے چھوٹوں کا دل یہ ہی چاہتا
 تھا کہ کسی طرح اس کلمہ باز آویں اور ان کی جان بچے لیکن ان
 کے دل میں تو آگ ہی اور لگی تھی ان کو جان کی کیا پرواہ تھی۔
 بدن پر صد ہا کوڑے بھی مارے گئے کہ زبان بند کریں۔ مگر جب
 یہ اٹھتے وہی "انا احنی" کا وظیفہ تھا۔ آخر شریعت کا حکم غالب
 آیا اور پہلے ہاتھ، پاؤں کاٹ کر سولی پر چڑھا دیئے گئے وہاں

بھی وہی ایک آواز تھی اور آخر "انا الحق" کہتے ہوئے معشوقِ حقیقی سے جاملے اور شتگانِ رہِ عشق و شہیدانِ وفا میں نام لکھوا کر دو عالم میں شہور ہو گئے۔ استاذ کی دعا بھی اثر دکھلا گئی اور ان کے حصہ میں جو نعمت ازل سے لگ چکی تھی وہ بھی مل گئی۔ کہتے ہیں کہ مرنے کے بعد بھی وہی آواز جاری تھی۔

۳۲۹ ہجری میں بغداد میں یہ واقعہ ہوا۔ ان کی وفات سے اکثر لوگوں کو صدمہ ہوا۔ مگر چونکہ ان کا "انا الحق" کہنا قاعدہ شریعتی کے بالکل خلاف تھا اس لئے ان کے بچانے اور چھڑانے کی کوشش نہیں کر سکے۔ بعض علمائے ان کو اس کلمہ خلاف شرع کی وجہ سے بہت برا سمجھا ہے اور کہا ہے کہ ان کو تصوف سے کچھ علاقہ بھی نہ تھا۔ اور بعض علمائے ان کی بہت تعریف کی ہے اور ان کی عبادت و محبت پارسائی و کرامت کو دیکھ کر، ان کو معذور سمجھا ہے۔ امام غزالی رحمۃ اللہ تعالیٰ علیہ نے بعض کتابوں میں ان کو اولیائے کاملین میں شمار کر کے ان پر جو کچھ اعتراض ہوتے تھے ان سب کا عمدہ طرح سے جواب دیا ہے۔ اگرچہ بعض صوفیاء نے کہا ہے کہ منصور بچے تھے ضبط نہ ہو سکا ایک ہی جرم میں ایسے بے ہوش ہونے کہ خبر نہ رہی کہتے ہیں

کامل وہ ہے کہ دریا کے دریا چڑھا جائیں اور پھر بھی خبر نہ ہو۔ تاہم منصور نہایت اعلیٰ درجہ کے لوگوں میں تھے۔ قدس سرہ العزیز۔

حضرت شیخ فرید الدین حرّۃ اللہ علیہ

اس میں اختلاف ہے کہ آپ کسی کے سلسلہ بیعت میں داخل ہیں یا نہیں۔ بعض کہتے ہیں کہ آپ حضرت مجدد الدین بغدادی رحمہ اللہ کے مرید ہیں۔ اور بعض فرماتے ہیں کہ مرید نہیں، صرف طالبانہ اعتقاد رکھتے تھے۔ اسی لئے ان کی طرف منسوب ہیں۔ ورنہ اصل میں اویسی ہیں۔ شیخ حسین منصور علاج کی روح سے ان کو فیض پہنچا ہے مولانا رومی رحمۃ اللہ تعالیٰ علیہ کے کلام سے معلوم

۱۔ حضرت حکیم الامت مجدد الملت سیدی حضرت مولانا اشرف علی صاحب تھانوی قدس سرہ نے ان منصور کے مفصل حالات ایک مستقل کتاب میں جمع کر دیئے ہیں جو "القول المنصوب" کے نام سے شائع ہو چکی ہے۔ حضرت موصوف کی تحقیق کا خلاصہ ان کے بارہ میں یہ ہے کہ ، صاحب حال اور معذور ولی اللہ تھے۔ محقق کامل نہ تھے۔

بندہ محمد شفیع دیوبندی عفا اللہ عنہ ۱۷۰

ہوتا ہے کہ منصور کا نور ڈیڑھ سو سال کے بعد حضرت فرید الدین
رحمۃ اللہ تعالیٰ علیہ پر جلوہ افگن ہو کہ ان کا مرہی بنا۔ آپ فرماتے
ہیں کہ ایک روز مجدد الدین بغدادی رحمۃ اللہ تعالیٰ علیہ کی خدمت
میں حاضر ہوا تو وہ زار زار رو رہے تھے۔ عرض کیا کہ یا حضرت
کیا وجہ ہے کہ اس قدر گریہ زاری فرماتے ہیں۔

فرمایا کہ بہت سے مرد سید ل اور براہِ خدا کے سالک اور علم
خداوندی کے عالم ایسے گزرے ہیں کہ جن کے اوپر رسول اللہ صلی
اللہ تعالیٰ علیہ وسلم کا یہ قول مبارک صادق آتا ہے کہ۔

علماء امتی کا نبیاء بنی اسرائیل . یعنی
میری امت کے علماء بنی اسرائیل کے انبیاء علیہم الصلوٰۃ و
السلام کے مانند ہوں گے۔

رات کو دعائی تھی کہ یا خدا مجھے ان لوگوں سے بنا دے یا ان
کے دیکھنے والوں میں سے، اب اس کی قبولیت کی تمنا میں رو رہا ہوں
حضرت عطار پہلے اپنی تجارت اور عطاری کی دوکان میں مصروف
رہتے تھے کچھ توجہ الی اللہ غالب نہ تھی۔ ایک روز دوکان کے
کاروبار میں لگے ہوتے تھے کہ ایک فقیر نے اگر سوال کیا اور کئی دفعہ
کہا کہ بابا کچھ خدا تعالیٰ کے نام پر بھی دو۔ انہوں نے کچھ خیال نہ

کیا تو فقیر نے کہا کہ اے عطار دنیا میں اتنا مصروف ہے کس طرح مرے گا۔ عطار نے کہا کہ جیسے تم مردگے اسی طرح ہم فقیر نے کہا تم ہماری طرح کہاں مر سکتے ہو۔ عطار نے کہا کہ کیوں نہیں فقیر کے ہاتھ میں ایک لکڑی کا پیالہ تھا۔ اسے سر کے نیچے رکھ کر لیٹ گیا۔ اور اللہ کہہ کر دنیا سے رخصت ہوا۔ یہ حال دیکھ کر، حضرت عطار کی حالت بدل گئی دنیا سے دل سرد ہو گیا اور دوکان چھوڑ چھاڑ کر فقراء اور صوفیا کی جماعت میں داخل ہو گئے۔

جب مولانا روم بلخ سے واپس ہوتے ہوئے نیشاپور پہنچے تو شیخ عطار رحمۃ اللہ تعالیٰ علیہ سے ملاقات ہوئی ہے عطار کی عمر اس وقت زیادہ ہو گئی تھی اور ضعیف ہو گئے تھے حضرت فرید رحمۃ اللہ تعالیٰ علیہ نے اپنی کتاب "اسرار نامہ" مولانا روم علیہ الرحمۃ کو دے کر غور سے مطالعہ کرنے کی وصیت کی، مولانا اس کو ہمیشہ اپنے ساتھ رکھتے۔ حضرت عطار رحمۃ اللہ تعالیٰ علیہ کی تصنیف سے کئی ایک رسالے ہیں جن میں اسرار توحید و حقائق و معارف اور نصائح عامہ و خاصہ اس قدر موجود ہیں کہ شاید ہی کسی دوسرے کی تصنیف میں ہوں۔ ایک سو چودہ سال کی عمر میں تاتاری کفار کے ہاتھ سے ۶۲۶ھ ہجری میں شہید ہوئے۔ مزار آپکا نیشاپور میں واقع ہے۔

حکیم سنائی غزنوی رحمۃ اللہ علیہ

آپ غزنین کے رہنے والے ہیں اور ان لوگوں میں شمار ہوتے ہیں جو سلسلہ صوفیانے کرام میں داخل ہونے کے ساتھ اُس، شعر و شاعری کا اعلیٰ مذاق رکھتے ہیں جو تصوف کے لئے باعث رونق ہے اور جن کے کلام میں ہمیشہ تصوف کا رنگ نظر آتا ہے دو روزہ حسن اور ظاہری گل و بلبل کے قصوں میں نہیں پڑتے بلکہ اس شاہد حقیقی کے فراق میں روتے ہیں جو قریب ہے مگر نظر نہیں آتا آپ کا کلام گوہر کسی کو مرغوب ہے لیکن حضرات صوفیاء میں بہت مقبول ہے۔

”حدیقۃ الحقیقہ“ آپ کی مشہور تصنیف ہے جس کو صوفی مزاج لوگ مولانا کی شنوی کی طرح مجالس میں پڑھ کر لطف اٹھاتے ہیں اور اور ایک قصہ ہے جس کا نام ”موزالانبا“ ہے پہلے آپ دوسرے شعراء کی طرح بادشاہوں، رئیسوں کی مدح سرائی اور قصیدہ گوئی میں اپنا وقت صرف کرتے تھے یہ خصوصیت اور بزرگی حاصل نہ تھی۔ ایک مرتبہ سلطان محمد سبکتگین کسی ملک کو فتح کر لے کے

لئے جاڑے کے موسم میں جانے والے تھے اور خزیمن سے نکل کر باہر
 خیمے لگائے تھے۔ حکیم سنائی ان کی مدح میں قصیدہ تیلکئے پھرتے
 تھے ابھی پیش نہیں کیا تھا کہ ایک دفعہ راستے میں ایک بھڑ بھونجے
 کے دروازہ پر پہنچے جہاں ایک مجذوب و محبوب خداوندی پڑے
 ہوئے تھے جب بے ہوشی کی وجہ سے احکام شرح معذور تھے۔
 کیا سنتے ہیں کہ مجذوب صاحب اپنے خادم سے کہہ رہے ہیں
 کہ لاؤ ایک جام بھر دو سلطان محمود کے انڈھا ہونے کے لئے ساقی
 نے عرض کیا کہ شاہ صاحب ایسے غازی مرد اور سلالم کے بادشاہ
 کا برا چاہتے ہو۔ مجذوب نے کہا کہ ایسے کا برا چاہنا خوب ہے جو
 اپنی سلطنت کا ابھی انتظام نہیں کر سکا کہ دوسرے ملک کی حرص
 کرنے لگا ہے۔ ساقی نے جام بھر دیا اور شاہ صاحب نوش کر گئے
 پھر کہا کہ سنائی شاعر کے انڈھا ہونے کے لئے جام بھر دو۔
 خادم نے عرض کیا کہ جناب سنائی کا کیا تصور ہے وہ ایک نہایت
 لطیف طبع اور فصیح شاعر عالم آدمی ہے۔ کہنے لگے کہ اگر لائق ہوتا
 تو ایسے کام میں لگتا جو آخرت میں کام آتا ہے ہر وہ سرائی کرتا پھرتا ہے
 ایک ورق پر جھوٹی سچی تعریف بادشاہ کی لکھ کر سنانے کے لئے،
 پھرتا ہے کبخت کو یہ خبر نہیں کہ دنیا میں کیوں آیا تھا۔

سنائی باہر کھڑے سن رہے تھے یہ باتیں سن کر کانپ گئے اور حالت بدل گئی۔ غور کیا تو واقعی اپنے آپ کو بالکل انہرت سے بے خبر اور غفلت میں مبتلا پایا۔ اسی روز سے اپنی وضع بدل دی اور تصوف و سلوک کا شوق کر کے حضراتِ صوفیہ میں داخل ہوتے کہتے ہیں کہ ۵۲۵ھ میں آپ کی وفات ہوئی۔

شیخ صدر الدین محمد بن اسحاق القویونی رحمۃ اللہ تعالیٰ علیہ

قونیہ کے رہنے والے ہیں۔ آپ ابواللعالی بھی مشہور ہیں علوم ظاہری و باطنی آپ کی ذات میں جمع تھے اور معقول و منقول سے حصہ دانی آپ کو حاصل تھا۔ علامہ قطب الدین شیرازی کے حدیث میں شاگرد ہیں اور کتاب جامع الاصول لکھ کر شیخ کو سنا تے تھے اور اس پر بہت فخر کیا کرتے تھے۔ کمال باطنی کا یہ حال تھا کہ شیخ فخر الدین عراقی اور شیخ مؤید الدین بخندی اور مولانا شمس الدین ابکی وغیرہ رحمۃ اللہ علیہم بڑے بڑے اولیائے کرام نے آپ کے فیض صحبت سے کمال حاصل کیا تھا۔

شیخ صدر الدین اور مولانا رومی میں باہم نہایت محبت و اتحاد تھا چنانچہ مولانا کے حالات میں ان کا کسی کسی قدر حال گزر چکا ہے

مولانا نے اپنے جنازہ کی نماز پڑھانے کے لئے انہیں کو وصیت کی تھی۔ ایک روز قونہ کے تمام عام خاص لوگ جمع تھے مجلس بھر رہی تھی شیخ صاحب مصلے پر بیٹھے تھے مولانا رومی تشریف لائے تو شیخ نے مصلے چھوڑ دیا۔

مولانا نے فرمایا کہ اس گستاخی کا قیامت میں کیا جواب دوں گا کہ شیخ کے مصلے پر بیٹھا۔ شیخ نے کہا کہ اچھا ایک طرف ہم بیٹھیں ایک طرف آپ، مگر مولانا نے اس کو بھی نہ مانا تو شیخ نے مصلے ہی کو اٹھا کر ایک طرف رکھ دیا۔ اللہ اکبر! پہلے اکابر باہم ایک دوسرے کا کس قدر ادب و لحاظ کرتے تھے اور باہم کیسے خلوص و اتحاد سے رہتے تھے۔

ایک یہ زمانہ ہے کہ جس کو بزرگی کی ہوا لگ جاتی ہے وہ اپنے سوا سب کو ذلیل و گراہ سمجھتا ہے ایک دوسرے کی وجاہت سے جلتا ہے ایک کے مرید دوسرے کو سخت الفاظ کہنے میں شرم نہیں کرتے۔ ان اللہ وانا الیہ راجعون۔

شیخ مویذ الدین خجندی رحمۃ اللہ تعالیٰ علیہ

آپ نے علوم ظاہر بھی شیخ صدر الدین رحمۃ اللہ تعالیٰ علیہ سے حاصل کئے اور کمالات باطنی میں شیخ موصوف ان کے مرشد تھے۔ اور ہر قسم کا فیض انہیں سے حاصل ہوا ہے۔ مویذ الدین رحمۃ اللہ تعالیٰ علیہ فرماتے تھے کہ شیخ نے فصوص الحکم کے دیباچہ کی شرح میرے لئے کی تھی۔ اثناء تحریر میں بعض لطائف اور واردات غیبی شیخ پر ظاہر ہوئے جن کا اثر مجھ پر اس قدر غالب ہوا اور مجھ میں ان کے فیوض کی ایسی تاثیر ہوئی کہ پوری کتاب کا مضمون پہلے کی شرح سے مجھ پر ظاہر ہو گیا۔ چنانچہ اس کتاب کی ایسی شرح مولانا مویذ الدین رحمۃ اللہ تعالیٰ علیہ نے لکھی کہ کسی نے نہ لکھی ہوگی۔ اس کی تحقیق دیکھ کر ان کے علم کا حال کھلتا ہے آج تک سب لوگ اسی شرح سے مدد لیتے ہیں اور مولانا کے کمال علمی پر تعجب کرتے ہیں۔

حضرت بابا کمال خجندی رحمۃ اللہ علیہ

آپ حضرت شیخ نجم الدین رحمۃ اللہ تعالیٰ علیہ کے خلیفہ ہیں جو تک خدمت میں رہ کر فیوض حاصل کرتے رہے۔ جب مرتبہ تکمیل

دکمال کو پہنچے تو حضرت شیخ نے کہا کہ ہمارا ایک بہت ضروری اور
مشکل کام ہے دیکھیں کون انجام دیتا ہے۔ بابا کمال نے نہایت
مستعدی سے اس کو پورا کرنے کا ارادہ کر کے عرض کیا کہ بندہ حاضر
ہے۔ شیخ غمگین ہوئے اور فرمایا کہ ترکستان جاؤ اور ہماری
امانت پہنچا دو۔ وہاں مولانا شمس الدین مفتی کا ایک کم عمر بیٹا ہے
جا کہ ہمارا یہ خرقہ اس کو پہنا دینا۔ جہاں تک ہو سکے اس عزیز کی
تعلیم و تربیت اور ترقی میں دریلغ نہ کرنا۔

یہاں سے غصت ہو کر بابا، مفتی صاحب کے وطن میں پہنچے
شہر میں جا رہے تھے کہ ایک جگہ لڑکے کھیل رہے تھے اسی جگہ
مفتی صاحب کے صاحبزادہ جن کا نام احمد مولانا تھا کھڑے تھے
لیکن کھیلنے میں شریک نہ تھے بلکہ کھیلنے والوں کے کپڑوں کے پاس
حفاظت کرتے تھے۔ بابا کمال علیہ الرحمۃ کو دیکھ کر دوڑے اور
لپٹ کر کہنے لگے کہم دو سر نئے کپڑوں کی حفاظت کرتے ہیں اور
آپ ہمارے کپڑے (یعنی خرقہ) کو محفوظ رکھتے۔ بابا کمال رحمۃ اللہ
تعالیٰ علیہ نے ان کو گلے سے لگا لیا اور ان کے مکان پر لے گئے
ان کے والد سے کہا کہ یہ لڑکا میرے پاس چھوڑ دیجئے۔

مفتی صاحب نے فرمایا کہ یہ لڑکا کچھ مجذوب سا ہے آپ

کی خدمت اچھی طرح نہ کر سکے گا اس کا چھوٹا بھائی تیز اور سمجھدار ہے اس کو اپنی خدمت میں رکھئے۔ بابا صاحب نے فرمایا کہ خدا تعالیٰ اس کو بھی صاحب نصیب کرے مگر ہم تو مرثد کے کہنے سے اسی واسطے آئے ہیں۔ عرض تھوڑے ہی عرصہ میں مولانا احمد مدارج باطنی طے کر کے اعلیٰ کمال پر پہنچ گئے اور ہزاروں طالبانِ حق کو ان سے فیض پہنچا۔ بابا کمال رحمۃ اللہ تعالیٰ علیہ بھی اپنے مرثد سے سرخرو ہوئے۔

حضرت بہاؤ الدین زکریا ملتانی

ابتداءً عمر سے تحصیلِ علوم میں مشغول رہے۔ علم ظاہر حاصل ہونے کے بعد علوم باطنی کی طرف توجہ فرمائی اور جامع علم ظاہر و باطن ہونے کے بعد پندرہ برس برابر علوم دینیہ کے درس و تدریس اور فیضِ رسائی میں مصروف رہے۔ حج بیت اللہ شریف کے ارادے سے وطن سے روانہ ہوئے اور زیارتِ حرمین شریفین سے مشرف ہو کر واپس ہوئے ہوئے بعض شہروں کی سیر کرتے ہوئے اور بہت سے بزرگوں کا حال دیکھتے ہوئے قسمت کی رسائی، اور نصیب کی بلندی سے بغداد شریف پہنچے۔ بغداد حضرت شیخ شہنا الدین

سہروردی رحمۃ اللہ تعالیٰ علیہ کے فیض الوارے سے منور ہو رہا تھا۔
 مطلوب حقیقی کے ڈھونڈنے والوں سے خالقانہ بھرپور تھی یہ بھی وہاں
 پہنچے۔ کئی روز ٹھہرے رہے اور تمام حالات کو دیکھ کر بیعت ہو گئے
 اور جو کچھ فضل و کمال قسمت میں تھا وہ سب اسی جگہ سے بلا۔ کچھ عرصہ
 خدمت میں رہے آخر اجازت حاصل ہونے کے بعد ہندوستان
 میں وطن آنے۔ مدت تک یہاں فیض پہنچاتے رہے دور دور کے
 لوگ ان کا نام اور شہرہ فیض سن کر دوڑے آتے تھے جو آتا تھا
 خالی نہ جاتا تھا۔ شیخ فخر الدین عراقی بھی در دولت پہنچے اور فیض
 صحبت سے مالا مال ہو کر آپ کے ارشد خلفاء میں شمار ہوئے۔
 (شیخ فخر الدین عراقی علیہ الرحمۃ کے حالات آئندہ مذکور ہوتے ہیں لہذا
 حاجت تفصیل کی نہیں)۔ آپ کی وفات کے بعد جانشین آپ
 کے صاحبزادے شیخ صدر الدین ملتانی ہوئے۔

شیخ فخر الدین ابراہیم عراقی

ابتداءً عمر میں قرآن شریف پڑھا اور ایسی خوش آوازی سے
 پڑھتے کہ سننے والے دل متھام کر رہ جاتے اور جس وقت پڑھتے تھے
 لوگوں کا ہجوم ہو جاتا تھا۔ قرآن مجید کو پوری طرح محفوظ کر لینے کے

بعد دیگر علوم کی طرف توجہ کی اور سترہ سال کی عمر میں اکثر علوم سے فراغت حاصل کر لی۔ اس کے بعد دوسری حالت ہو گئی اور مطلوب حقیقی کی طلب میں حضرت شیخ زکریا ملتانی کی خدمت میں ہندوستان پہنچے۔ شیخ بہاؤ الدین زکریا ملتانی میں اس وقت نہایت باکمال اور شہور شیخ وقت اور تصوف کے ماہر شخص تھے۔ شیخ فخر الدین کو بیعت میں لے کر ان سے چلہ کشی شروع کرائی۔ ابھی دس ہی روز گزرے تھے کہ شیخ پر وجد اور حال کا غلبہ ہوا۔ بار بار باوا زبند اشعار پڑھتے اور اکثر ذوق و شوق میں اس شعر کو پڑھا کرتے :-

نخستین بادہ کا ندھ جب ہم کر دند

بچشم مست ساقی دم کر دند

چونکہ شیخ ملتانی کا طریقہ بالکل سکون اور سکوت کا تھا اور مرتبہ اور ذکر کے سوا کچھ ہوتا ہی تھا ان کے معتقد اور مریدین اس قسم کے جہر و اظہار و اشعار خوانی کو بالکل ایک نئی بات اور اپنے طریقے کے خلاف سمجھتے تھے لہذا لوگوں نے شیخ ملتانی سے شکایت کی۔ شیخ نے فرمایا کہ چونکہ وہ بے خودی میں بڑھتے ہیں لہذا معذور ہیں۔

لیکن تم لوگ نہ پڑھنا۔ تھوڑے عرصہ کے بعد جب حضرت شیخ نے ان کے بعض حالات دیکھے اور سمجھا کہ ضرورت زیادہ چلہ کشی کی نہیں ہے

تہ حجرہ کے دروازے پر جا کر آواز دی کہ میاں عراقی امٹو۔ فخر الدین رحمۃ اللہ تعالیٰ علیہ حجرہ سے باہر نکل کر مرشد کے قدموں پر گر پڑے حضرت شیخ نے ہاتھوں سے ان کو اٹھایا۔ اور اپنا جبہ و خرقة نکال کر ان کو پہنا دیا۔ پھر روز بروز عنایت زیادہ ہوتی گئی اور یہاں تک شفقت ہوئی کہ شیخ نے اپنی صاحبزادی کا عقد مولانا فخر الدین سے کر دیا۔ ان سے ایک لڑکا تولد ہوا جس کو شیخ، کبیر الدین کہہ کر پکارتے تھے۔ پھر ہمیشہ یہ اپنے شیخ کی خدمت میں مشغول رہے اور شیخ ان پر نہایت توجہ فرماتے رہے۔ آخر چھبیس سال کی اس مبارک صحبت کے بعد جس کی نسبت مولانا فرماتے ہیں ۔

یک زمانہ صحبتے با اولیاء

بہتر از صد سالہ طاعت بے یا

شیخ کو عالم بقا کا سفر پیش آیا۔ وفات سے پہلے ان کو بلا کر پورے طور سے خلافت عطا فرمائی۔ آپ داخل جنت ہو گئے۔ شیخ کی روز افزوں عنایت اور عطائے خلافت سے بعض مریدان سے بہت برہم ہوئے اور حسد رکھنے لگے۔ شاہ وقت سے شکایت کی کہ یہ شخص خوبصورت لوگوں کی طرف زیادہ میل رکھتا ہے۔ اور جھوٹے سچے الزام لگا کر کہا کہ خلافت کے لائق یہ ہرگز نہیں ہے۔

ان کو بھی خبر مل گئی . اب ایسے حاسدوں کے مجمع میں رہنا پسند نہ کیا اور بعض معتقدین کو ساتھ لے کر میاں سے چلے اور مبارک سفر حرمین شریفین کا قصد کیا اور ادا لے حج و زیارت روضہ منورہ سے فارغ ہو کر روم پہنچے . اس زمانہ میں شیخ صدرالدین قونیوی رحمۃ اللہ تعالیٰ علیہ کا شہرہ تھا . اور دور دور سے لوگ کسب کمال کے لئے حاضر ہوتے تھے . گو شیخ فخرالدین خود بھی ایک کامل ، اور خلافت یافتہ سندھی شیخ تھے لیکن انہوں نے اس شعر پر عمل کیا ہے

لے برادر بے نہایت درگہی است

ہر چہ بروے میرسی بروے مالیست

اور شیخ کے حلقہ فیض میں داخل ہو گئے . شیخ صدرالدین رحمۃ اللہ تعالیٰ علیہ تصوف کے بعض سبق بھی اپنے شاگردوں اور مریدوں کو پڑھاتے تھے جس میں وہ تصوف کے بہت باریک نکات اور سچیدہ مسائل بیان کرتے تھے . شیخ فخرالدین علیہ الرحمۃ سے زیادہ سمجھنے والا اور کون ہو سکتا تھا یہ غور سے سنتے اور یاد رکھتے اور خود بھی بعض مضامین تصوف کے متعلق لکھ کر شیخ کو دکھلاتے . شیخ بہت محفوظ ہوتے . چونکہ شیخ فخرالدین علیہ الرحمۃ اب دو بزرگان کمال کی شفقت سے ایک اعلیٰ رتبہ حاصل کر چکے تھے . روم میں

بھی ان کے ہزاروں معتقد و مرید تھے۔ امیر معین الدین جو روم کے بڑے درجے کے رئیسوں میں تھے ان سے نہایت عقیدت رکھتے تھے۔ ہر روز پاپیادہ شیخ کی ملاقات کو آتے ایک نہایت ہی وسیع اور خوش وضع خانقاہ ان کے لئے بنوائی۔ جس میں یہ مع اپنے تمام مریدوں اور خادموں کے رہتے تھے۔ اس زمانہ میں شیخ پر عجیب حالت طاری تھی۔ سماع کی مجلس بھی گرم رہتی تھی۔ اور ذکر اللہ سے بھی خانقاہ کو نجات تھی۔ ایک قوال سے بھی بہت الفت بھی جس کا نام حسن تھا، امیر معین الدین علیہ الرحمۃ کی فرمائش سے وہ ہمیشہ وہیں رہتا۔ اور غزل و اشعار کا مشغلہ رہتا۔ شیخ خود بھی اشعار کہتے اور پڑھتے۔ ایک مرتبہ شیخ کے اس شعر پر تمام مجلس میں علم وجد طاری ہو گیا۔

سازِ طرب عشق چہ والی کہ چہ ساز است

کز زخمہ او د فلک اندر تگ تاز است

کئی سال تک قوال رہا آخر ایک روز شیخ کی عنایت و توجہ پا کر رخصت کی اجازت مانگ بیٹھا، گو شیخ کو تعلق ہوا مگر اس کو رخصت کر دیا۔ اس عرصہ میں شیخ کے صاحبزادے کبیر الدین جو شیخ زکریا علیہ الرحمۃ کے نواسے تھے، ہندوستان سے والد کی خدمت میں آ گئے

تھے اور بہت کچھ فیوض و برکات اپنے کامل باپ سے حاصل کر چکے تھے۔ اب شیخ محمد الدین رحمۃ اللہ تعالیٰ علیہ کو وصال شاہد حقیقی کا شوق ہوا بیٹے کو بہت سی جامع اور مفید نصیحتیں اور ضروری وصیتیں کر کے آٹھ ذیقعدہ ۶۸۰ھ ہجری میں داعی اجل کو لبیک کہا۔ شیخ محی الدین بن العربی قدس اللہ سرہ کے مزار مبارک کے قریب ان کا مزار ہے۔ جب صاحبزادے کبیر الدین کی وفات ہوئی تو وہ بھی والد کے پہلو میں دفن ہوئے۔ رحمۃ اللہ علیہم جمعین۔

حضرت شیخ احمد الدین حامد الکرمانی

آپ جامع علوم ظاہری و باطنی تھے۔ ابتدائے عمر سے درویشی سے مناسبت اور دنیا سے یکسوئی تھی۔ شیخ رکن الدین سنجاسی رحمۃ اللہ تعالیٰ علیہ کی مجلس حال و قال میں سنیچے اور ایسا اثر پڑا کہ بیعت ہو گئے۔ محنت، مجاہدہ، عبادت تو ان حضرات کا کام ہی تھا خدا تعالیٰ نے برکت اور فضل فرمایا کمال اور تقرب کے درجے حاصل ہوئے شیخ محی الدین بن العربی کی صحبت میں بھی کسی قدر رہے ہیں اور حضرت شیخ محی الدین نے اپنی بعض تصانیف میں ان کا ذکر بھی کیا ہے۔ شیخ رکن الدین علامہ الدولہ فرماتے ہیں کہ میں سنا کرتا تھا کہ حضرت

شیخ شہاب الدین سہروردی رحمۃ اللہ علیہ نے مولانا اوحید الدین کو بدعتی فرمایا ہے۔ مدت سے یہ بات دل میں کھٹکتی تھی۔ ایک دفعہ حج کو جانے کا اتفاق ہوا۔ مینا میں قافلہ ٹھہرا ہوا تھا کہ لوگوں میں شہرت ہوئی کہ حضرت شیخ شہاب الدین کے بعض مرید بھی قافلہ میں ہیں۔ تلاش کرتا ہوا انہی خدمت میں پہنچا نہایت خلیق اور عمدہ آدمی تھے ادھر ادھر کی باتیں کرتے کرتے میں نے ذکر کیا کہ سنا ہے حضرت شیخ رحمۃ اللہ اوحید الدین رحمہ اللہ کو بدعتی فرماتے تھے۔ وہ صاحب فرما نے لگے کہ بیشک واقعہ درست ہے میں بھی اس وقت موجود تھا اتفاقاً شیخ اوحید الدین کا ذکر آگیا شیخ رحمہ اللہ نے فرمایا کہ میرے سامنے اکل بدعتی کا نام نہ لو۔ دوسرے روز پھر بھی میں شیخ شہاب الدین کی مجلس میں موجود تھا۔ مریدوں نے عرض کیا کہ یا حضرت جو کچھ اپنے اوحید الدین کی نسبت فرمایا تھا اس کو سنکر شیخ اوحید الدین کہتے تھے کہ مجھ کو یہی عزت کافی ہے شیخ نے زبان مبارک سے میرا نام تو کیا ہے

وما ساعنی ذکراک فی بساۃ - بلی ستونی ائی خطرت ببالک

بچ کیسے ہو یہ سنکر کہ برا کہتے ہو - گو برا کہتے ہو پر نام تو لے لیتے ہو

یہ بات سنکر شیخ شہاب الدین نے اوحید الدین کے خلق کی تعریف فرمائی

رحمۃ اللہ علیہما وعلیٰ من احبہما =

تمت بالخیر؟

ہماری چند ازراں اور خوبصورت دینی مطبوعات

اسلام میں شہور کی اہمیت : مولانا مفتی محمد شفیع صاحبؒ، عکس گلبرج کا مدبّر،

مشورہ کی اہمیت، شہرہ کی معنی، ہیشکی ذمہ داریاں، اور شہرہ آیت کا مفہم

آداب النبی صلی اللہ علیہ وسلم : مولانا مفتی محمد شفیع صاحبؒ۔

سرکار دو عالم صلی اللہ علیہ وسلم کے اخلاق حسنة اور پاکیزہ طرز زندگی مستند کتاب۔

شب برات : مولانا مفتی محمد شفیع صاحبؒ۔

شب برات کے صحیح احکام و فضائل، اور چراغوں و دیگر برکات کی خوابیاں۔

اسلام کے بنیادی عقائد : علامہ شبیر احمد عثمانیؒ۔

خدا کا جود، توحید، نبوت، قیامت جیسے اہم عقائد سلیس الفاظ سے بوجہ اسلام و حیرات

اعجاز القرآن : علامہ شبیر احمد عثمانیؒ۔

قرآن حکیم کے معجزہ برحق ہونے پر تفصیلی دلائل اور اعجاز قرآنی کا ثبوت۔

مجموعہ رسائل ثلاثہ : علامہ شبیر احمد عثمانیؒ۔

پیرینہ، تحقیق الخطبہ، اور سجود اشس، تین رسائل یکجا۔

العقل و نقل : علامہ شبیر احمد عثمانیؒ۔

عقل اور مذہب کے درمیان باہمی تعلق پر پیر حاصل بحث۔

بہنید کر بلا اور یزید : مولانا قاری محمد طیب مظاہر

محمد احمد عباسی کی کتاب "خلافت معاویہ اور یزید" کا مفصل جواب .

کلمہ طیبہ بجز کلمات طیبات : مولانا قاری محمد طیب .

کلمہ طیبہ کا قرآن و حدیث سے ثبوت اور دس کلمات کی تشریح

علم غیب : مولانا قاری محمد طیب مظاہر .

علم غیب کے مشہور اختلافی مسئلہ کی بے مثل تحقیق بعد رسالہ از حضرت گنگوہیؒ .

شرعی پردہ : مولانا قاری محمد طیب .

پردہ کا قرآن و حدیث سے ثبوت اور پردہ پہنے جانے والے اعتراضات کے جواب۔

فلسفہ نماز : مولانا قاری محمد طیب .

نماز کی اہمیت حکمت اور نماز کا فلسفہ انتہائی دل نشیں انداز سے .

انسانیت کا امتیاز : مولانا قاری محمد طیب .

انسانیت کا امتیاز صرف علوم ربانی ہیں اپنے موضوع پر واحد کتاب .

مخاتم النبیین : مولانا قاری محمد طیب .

آپ خاتم النبیین ہیں۔ یعنی آپ کی تنہا ذات میں تمام انبیاء کے کمال یکجا ہیں۔

مشائخ رسالت : مولانا قاری محمد طیب .

رسول اکرم صلی اللہ تعالیٰ علیہ وسلم کی مشائخ رسالت حکیمانہ انداز سے .

- اصول دعوت اسلام :- از مولانا قاری محمد طیب - اسلام
- اسلام کے تبلیغی نظام کی مکمل وضاحت، مبلغین کیسے ضروری کتاب
- دستِ غیب :- مولانا سید میاں اصغر حسین
- مذق حلال کے فضائل، اور حرص مال کی مذمت مع دیگر رسائل
- گادول میں جمعہ کے احکام :- حضرت گنگوہی اور حضرت تھانوی
- حضرت گنگوہی اور حضرت تھانوی کے دو مشہور رسالوں کا مجموعہ
- سبیل الرشاد :- حضرت مولانا رشید احمد گنگوہی
- تعلیمی شخصی، آئین ہالجر - اور دیگر اہم موضوعات پر علمی تحریر
- ردالطغیان فی اوقاف القرآن :- حضرت گنگوہی
- قرآن مجید کے اذواق پر غیر مقلدین حضرات کے ایک فتویٰ کا جواب
- بریلوی فقہ کا نیا روپ :- مولانا محمد عارف سنہالی
- بریلوی حضرات کی کتاب زلزلہ کا مفصل و مدلل جواب
- دیوبند سے بریلی تک :- مولانا ابوالواصف رومی
- بریلوی حضرات کی جانب سے علماء دیوبند پر اٹھائے گئے اعتراضات کا جواب
- گیارہ تقریریں :- مولانا محمد محترم فہیم ایم اے
- انفاق فی سبیل اللہ کے موضوع پر جمعہ کی گیارہ تقریریں
- دستور تزکیۃ نفس :- مولانا حکیم محمد اختر صاحب
- نفس کی اصلاح کے لئے آسان طریقہ کار
- حیاتِ عیسیٰ علیہ السلام :- مولانا محمد ادریس کاندھلوی
- حضرت عیسیٰ علیہ السلام کی حیات پر بہترین تصنیف
- ختم نبوت :- مولانا محمد ادریس کاندھلوی
- ختم نبوت کے موضوع پر ایک اچھوتی علمی تحریر

مکتوبات اعلیٰ : حضرت مولانا اشرف علی تھانویؒ .
 حضرت تھانوی کے نام حاجی اعداد اللہ مہاجر مکیؒ کے ۵۰ خطوط مع فوائد .
 سال بھر کے سنوں اعمال : حضرت تھانویؒ .

بارہ مہینوں کے احکام و فضائل مستند احادیث اور کتابوں سے .
 فضائل استغفار : حضرت تھانویؒ .

استغفار کی فضیلت اور استغفار کے طریقے قرآن و حدیث کی روشنی میں .
 معارف گنگوہی : حضرت مولانا شہید احمد گنگوہیؒ .

حضرت گنگوہی کے حکیمانہ نادر ملفوظات جو پہلی بار یکجا طبع ہوئے .
 فتاویٰ میلاد شریف : از حضرت گنگوہیؒ .

مبہر ساہ طریقہ میلاد شریف . از حضرت تھانویؒ .

حیات خضر علیہ السلام : مولانا سید میاں اصغر حسینؒ

حضرت خضر علیہ السلام کے لکچر حالات مستند کتابوں سے
 اذان اور اقامت : مولانا سید میاں اصغر حسینؒ .

اذان اور تکبیر کے حبلہ فضائل اور مسائل کا بہترین مجموعہ .

سلاسل طیبہ : مولانا سید جمیل احمد مدنیؒ

صرفیہ کے چاروں طریقوں کے اور ادوا اشغال اور انکے منظوم شجرہ کا مجموعہ
 اسلامی آداب : مولانا عاشق الہی طنبہ شہری

اسلامی آداب کا مجموعہ جس کا ہر گھر میں ہونا ضروری ہے .

مسلمانوں کی فرقہ بندیوں کا افسانہ : مولانا مناظر احسن گیلانی

مسلمانوں کے آپس میں فرقہ دارانہ اختلاف پر بہترین تبصرہ -

نماز اور اس کے مسائل : مولانا محمد محترم فہیم عثمانی

نماز کے تمام اہم اور ضروری مسائل بمع مسنون دعائیں اور جمعہ و عیدین کے خطبات۔

حیات شیخ الہند : مولانا سید میاں اصغر حسین

شیخ الہند حضرت مولانا محمد الحسن کی مکمل و مفصل سوانح عمری۔ مجلہ عمدہ

بزم اشرف کے چراغ : پروفیسر احمد سعید ایم اے

حضرت مہاتمی کے خلفاء کا جامع تذکرہ ان کے حالات - مجلہ

حدیث رسول کا قرآنی معیار - مولانا قادری محمد طیب

حجیت حدیث کے دلائل، منکرین حدیث کا جواب اور احادیث کی اقسام۔

فتوح الغیب اردو : حضرت شیخ عبد القادر جیلانیؒ

تصرف کی مشہور اور بنیادی کتاب کا سلیس اردو ترجمہ -

احکام حج انگریزی : مولانا مفتی محمد شفیعؒ

حج کے فضائل و مسائل پر انگریزی زبان میں مستند کتاب -

۲۰ پیسے کے ڈاک ٹکٹ بھیج کر مفصل فہرست کتب علیحدہ طلب کر سکتے ہیں -

اسلامی کتب کا مرکز

ادارہ اسلامیات (۱۹۰) انارکلی لاہور